



OASIS

Older Adults Sharing In Service

NEWS BULLETIN

STATE BANK OF INDIA PENSIONER'S ASSOCIATION (KERALA)
KOTTAYAM DISTRICT CENTRE

Vol. 2 Book 8 Regd. NoER/450/2001 1195 കർക്കടകം -1196 ചിങ്ങം 31.08.2020

പത്രാധിപക്കുറിപ്പ്

ആരാൻ യുദ്ധം ആഗ്രഹിക്കുന്നത്?

ഇന്ത്യാ-ചൈന അതിർത്തിയിൽ കടന്നുകയറ്റത്തിന്റേയും ബലപ്രയോഗത്തിന്റേയും സംഘർഷഭരിതമായ പശ്ചാത്തലത്തിലാണ് ഏറെക്കാലമായി രാജ്യം അഭിലഷിച്ചിരുന്നതും വിവാദങ്ങളിൽ കൂടുങ്ങി പല വട്ടം നിന്നുപോയതുമായ റാഫേൽ യുദ്ധ വിമാനങ്ങൾ ഭാരതത്തിന്റെ മണ്ണിൽ അഭിമാനമായി പറന്നിറങ്ങിയത്.



റാഫേൽ യുദ്ധവിമാനങ്ങൾ ഭാരതത്തിലേക്ക്

അഞ്ച് ഏണ്ണം ആദ്യം ഘട്ടം ഘട്ടമായി 31 ഏണ്ണം കൂടി വന്നു ചേരുന്നതോടെ നമ്മുടെ സേനയ്ക്ക് വലിയ കരുത്താകും. ശരി തന്നെ. എന്നാൽ മറ്റൊരാൾ രാജ്യങ്ങളേയുംപോലെ ജനക്ഷേമത്തിനുപയോഗിക്കപ്പെടേണ്ട ഒരുപാട് സമ്പത്ത് ഇതിനായി നാം വ്യയം ചെയ്യേണ്ടി വരും. സൈനിക ബഡ്ജറ്റിൽ അമേരിക്കയ്ക്കും ചൈനയ്ക്കും തൊട്ടു പിന്നിൽ മൂന്നാമതാണ് ഇന്ത്യ. 4.71 ലക്ഷം കോടി രൂപയാണ് നടപ്പു ബഡ്ജറ്റിൽ പ്രതിരോധത്തിനായി മാറ്റിവെച്ചത്. ആയുധമടക്കമുള്ള സാമഗ്രികളുടെ ഇറക്കുമതിയിൽ സൗദി അറേബ്യയുടെ പിറകിൽ രണ്ടാം സ്ഥാനത്താണ് നാം. നമ്മുടെ അയൽരാജ്യങ്ങളുമായി കൊണ്ടുപോ

കൊടുത്തും സൗഹൃദത്തിലാകുവാൻ നമുക്കെന്തെ കഴിയാത്തത്?

ഇസ്രായേലിന്റേയും ഈജിപ്റ്റിന്റേയും ഉദാഹരണം നമുക്ക് മുൻപിലുണ്ട്. യുദ്ധങ്ങളും തീവ്രസംഘർഷങ്ങളുമായി മൂന്ന് പതിറ്റാണ്ടോളം മുഖാമുഖം നിന്ന രാജ്യങ്ങൾ. 1978 - '79 കാലത്ത് ഒരു സൗഹൃദ ഉടമ്പടിയിൽ എത്തിയപ്പോൾ അറബ് ലോകം അമ്പരന്നു പോയി. അറബ് ലീഗിന്റെ സ്ഥാപകംഗം കൂടിയായ ഈജിപ്റ്റിന്റെ ഭാഗത്തു നിന്നുള്ള ഇത്തരമൊരു നീക്കം ആരും പ്രതീക്ഷിച്ചിരുന്നില്ല. ഇപ്പോഴിതാ, കൊവിഡ് മഹാമാരിയുടെ പ്രതിസന്ധിക്കിടെ ഇസ്രായേലുമായി പ്രമുഖ ഗൾഫ് രാജ്യമായ യു.എ.ഇ. ഉണ്ടാക്കിയ സൗഹൃദ ഉടമ്പടി ഇറാൻ ഒഴികെ ആരെയും പ്രകോപിപ്പിക്കുന്നില്ല. അധികാരം പിടിക്കാനും നിലനിർത്താനും യുദ്ധം ആഗ്രഹിക്കുന്നവരുണ്ടാകും. എന്നാൽ ജനങ്ങളുടെ സമാധാനത്തെയും ജീവനേയും കരുതി വിട്ടുവീഴ്ചകൾ നടത്തുന്നില്ലെങ്കിൽ കാലം നമുക്ക് മാപ്പ് തരികയില്ല.



ഭാരതത്തിന്റെ മണ്ണിൽ പറന്നിറങ്ങിയ റാഫേൽ യുദ്ധവിമാനങ്ങൾ

എന്നാൽ ഇത് എത്രമാത്രം പ്രായോഗികമാണെന്ന ചോദ്യം ബാക്കിനില്ക്കുന്നു. കാരണമുണ്ട്. ഈ ഭൂമിയുടെ യാഥാർത്ഥ്യങ്ങളിലാണ് മനുഷ്യരായ നാം ജീവിക്കുന്നത്. നമുക്ക് ലോകത്ത് മറ്റൊരു ജീവജാലങ്ങൾക്കുമില്ലാത്ത രാഷ്ട്രങ്ങളും, രാഷ്ട്രങ്ങളുടെ അതിർത്തികളുമെല്ലാം ഉണ്ട്. രാഷ്ട്രതാല്പര്യങ്ങളും, അതിർത്തി സംരക്ഷണവും തുടങ്ങി ഒട്ടനവധി കാര്യങ്ങൾ അതുമായി ബന്ധപ്പെട്ടുകിടക്കുന്നു.



പ്രതിരോധനത്തിനുള്ള സജ്ജീകരണങ്ങളെല്ലാം ഏറ്റവും മികവുറ്റതാക്കണമെന്നാണ് നമ്മുടെ അഭിലാഷം. ചോരയും നീരുമുള്ള സമർത്ഥരായ യുവാക്കളെ ഓരോ രാജ്യവും പട്ടാളത്തിലേയ്ക്ക് തിരഞ്ഞെടുക്കുന്നു. അവർക്ക് വിദഗ്ദ്ധമായ പരിശീലനം നൽകി അവരുടെ കൈയ്യിൽ മാതൃകശേഷിയുള്ള ആയുധങ്ങളേല്പിക്കുന്നു. സ്വന്തം ദേശത്തുള്ളതോ അന്യദേശക്കാരായതോ ആയ മനുഷ്യരുടെ നേർക്ക് ഇത് പ്രയോഗിക്കാവുന്നതാണ്. ആ മനുഷ്യരോട് മുൻവൈരാഗ്യമോ വഴക്കോ പോയിട്ട് കണ്ടിട്ടു തന്നെയുണ്ടാകണമെന്നില്ല. ഒരിക്കലേങ്കിലും നേരിട്ട് കാണാനും പരിചയപ്പെടുവാനും അവസരമുണ്ടായാൽ പരസ്പരം സഹോദരഭാവേന സ്നേഹിക്കാനാണ് സാധ്യത. പക്ഷേ അതിനുള്ള അവസരം ഒരിക്കലുമുണ്ടാകില്ല. രാജ്യതാൽപര്യം മുൻനിർത്തി സർക്കാരുകൾ ഉത്തരവിടുന്നതനുസരിച്ച് യാതൊരു ശത്രുതയുമില്ലാത്ത മനുഷ്യരുടെ നെഞ്ചിനു നേർക്ക് നിറയൊഴിക്കുക തന്നെ ചെയ്യണം.

ആൽബർട്ട് ഐൻസ്റ്റീന്റെ വാക്കുകൾക്കും നിർദ്ദേശങ്ങൾക്കും ഇവിടെയാണ് പ്രസക്തിയേറുന്നത്. “രാഷ്ട്രങ്ങൾക്കിടയിലുണ്ടാകുന്ന തർക്കങ്ങൾക്കും ഏറ്റുമുട്ടലുകൾക്കും പരിഹാരം കാണുന്നതിന് അന്താരാഷ്ട്ര ധാരണയോടെ ഒരു സ്ഥാപനം രൂപീകരിക്കുക. നിയമ നിർമ്മാണത്തിനും വിധി പ്രഖ്യാപനത്തിനും അധികാരമുള്ള സ്ഥാപനം. ഓരോ രാഷ്ട്രവും പ്രതിജ്ഞാബദ്ധരായി അതിന്റെ ഏത് നിർദ്ദേശവും പാലിക്കാൻ നിർബന്ധിതമാകണം. നിയമവും ശക്തിയും തോളോട് തോൾ ചേർന്ന് പ്രവർത്തിക്കുക എന്നത് സംഭവിച്ചേ തീരൂ.”

മനുഷ്യവർഗ്ഗഭാവിയേക്കരുതി രൂപീകരിക്കേണ്ട ഒന്നാണ് “ലോക ഗവണ്മെന്റ്”. നിലവിൽ യു. എൻ. ഒ. പോലുള്ള സംരംഭങ്ങൾ ഉണ്ടെന്നത് വിസ്മരിക്കുന്നില്ല. പക്ഷേ രാഷ്ട്രങ്ങൾ തമ്മിലുള്ള കിടമത്സരങ്ങൾക്കുറിയി വരുത്താൻ പര്യാപ്തമല്ലെന്ന് ഓർക്കണം. അതിന് രൂപം നൽകിയത് ആറ്റംബോംബിന്റെ സംഹാരാത്മകമായ വിശ്വരൂപം ദർശിച്ച് വിഭ്രാന്തമായിത്തീർന്ന മനസ്സുകളാണെന്നുള്ളതാണ് വാസ്തവം. ഹിരോഷിമ, നാഗസാക്കി നഗരങ്ങളിൽ സർവ്വനാശം വിതച്ച അണുബോംബുവർഷത്തിന്റെ നടുക്കും ഇന്നും മാനവരാശി മറന്നിട്ടില്ല. നാഗസാക്കിയിൽ മാത്രം ഉരുത്തിരിഞ്ഞ സംഹാര ജാലാസ്തുപം നിമിഷ നേരം കൊണ്ട് എരിച്ചു തീർത്തത് 25000 മനുഷ്യജീവനുകളായിരുന്നുവെന്ന് രേഖപ്പെടുത്തപ്പെട്ടിട്ടുണ്ട്. ഇനിയുമൊരു യുദ്ധമുണ്ടായാൽ അന്നത്തേക്കാൾ എത്രയോ മടങ്ങ് വിനാശകരമായ ആണവായുധങ്ങളുടെ പ്രയോഗവും .റേഡിയോ അണു പ്രസരണവും മൂലം സർവ്വ ജീവജാലങ്ങളും നശിച്ചു പോവുകയേയുള്ളൂ. മനുഷ്യന്റെ ആത്മനാശകമായ വിഡ്ഢിത്തം വിളംബരം ചെയ്തു കൊണ്ട് ഏകാന്തമായ പാറക്കെട്ടുകൾ മാത്രം ഭൂമിയിൽ ഉയർന്നു നില്ക്കും.



തടവറയിലെ നിശ്വാസം രാജീവൻ കീളത്ത്



മറവിതന്നാഴങ്ങളിൽ നാളെറയായ് മയങ്ങിയൊതുങ്ങിക്കിടന്നൊരുസൗഹൃദ മിടറുമൊരു ചെറുതേങ്ങലായിന്നെൻ കാതിലേക്കൊഴുകിയെത്തി വീണ്ടും.

‘ഓർക്കുന്നോ സഖേ, കൗമാരത്തിനിടനാഴിയിൽ പതിഞ്ഞും പതുങ്ങിയും നാം കൈമാറിയ കനവുകൾ, നിശ്വാസങ്ങൾ ഇന്നീ തടമുറിയിലെന്നെ തേടി വീണ്ടുമാപഴയ മാറാപ്പ് കെട്ടഴിക്കാൻ തുടങ്ങവേ ഒരു മാത്രകൂടി നിന്നെ കേൾക്കാൻ തുടിക്കുമി മനസ്സിനിത്തിരിയാശ്വാസമേകാൻ വിളിപ്പൂ ഞാനാ പഴയ നമ്പറിൽവീണ്ടും’

പിന്നെ കുറെ നേരമനക്കമില്ലാതിരുന്നൂ മറുവശം, ഓർത്തു നോക്കി ഞാൻ ആരുടോവാമി നെത്തുരുക്കത്തിൻ ചൂടിൽ നേർത്ത വിറയാർന്ന ഗർഗദം പരിചിതമാണേതോ ചിലമ്പരവ്യഞ്ജനങ്ങളെങ്കിലുമാളെ തിരിച്ചറിയാൻ മാത്രം തെളിച്ചമില്ല ശേഷിപ്പുള്ളതിനൊന്നുമേ കാതടക്കിപ്പിടിച്ച് ഞാൻ കാത്തിരിക്കവേ മറുവശത്തൊച്ചയില്ലനക്കമില്ല ചുടു നിശ്വാസത്തിൻ നീളലും കുറുകലും.

തെല്ലിട കഴിഞ്ഞെത്തി വീണ്ടുമാസരം,

‘ആളെ തിരിച്ചറിയാൻ പ്രയാസമെങ്കിൽ ഇത്തിരി സാവകാശമെടുത്തോർക്കുക വയ്ക്കുകിലി നമ്പറിലൊരു മിസ്കോളുമാകാം.



പരിചിതമാണാസ്വരം പക്ഷേ കമനീയമായൊരാമുഖം മനസ്സിലിനിയും തെളിയാത്തതെന്തെന്നോർത്ത് വിഷണ്ണനായിരിക്കെ നിരനിരയായ്കൾമുന്നിൽ ചരിക്കുന്നു പോയകാലത്തിനായിരം വസന്തങ്ങൾ.

ഓരോ മുഖവും പാർത്തു നോക്കവേ ഇതിലാരുമല്ലിതെന്നറിയേവേയെൻ മനം വീണ്ടും തിരയുന്നൊരജ്ഞാത മൊഴിതന്നുറവിടം പ്രായമേറാൻ തുടങ്ങിയെന്നറിയെ തന്നെ

വാശിപ്പുണ്ടെന്നോർമ്മ പുസ്തകത്തിനോരോ താളിലും വരിയിലും കേറിയിറങ്ങവേ പതിയെ തെളിയിന്നുണ്ടൊരു കമനീയ രൂപം ഏതോ നിലവറയ്ക്കുള്ളിലെന്നപ്പോലെയെന്നു ഭീതിയിൽ ശാന്തി മന്ത്രം വിതുന്മുഖൊരാൾ!!



റിപ്പോ റിവേഴ്സ് റിപ്പോ നിരക്കുകൾ മാറ്റമില്ലാതെ നില നിർത്തി ആർ.ബി.ഐ.

റിപ്പോ റിവേഴ്സ് റിപ്പോ നിരക്കുകൾ മാറ്റമില്ലാതെ നില നിർത്തി ആർ.ബി.ഐ. ഓഗസ്റ്റിലെ പണ വായ്പ്പാ നയം പ്രഖ്യാപിച്ചു.

കൊവിഡ് 19 അടച്ചിടലിന്റെ സാഹചര്യത്തിൽ സമ്പദ് വ്യവസ്ഥയിൽ ഉണ്ടായ പ്രതിസന്ധി ലഘൂകരിക്കുന്നതിനായി റിസർവ് ബാങ്കിന്റെ സമയോചിതമായ ഇടപെടൽ തുടരുന്നു. .

- റിപ്പോ നിരക്ക് 4% മാറ്റമില്ലാതെ നിലനിർത്തി.
- റിവേഴ്സ് റിപ്പോ നിരക്ക് 3.35% മാറ്റമില്ലാതെ നിലനിർത്തി. ബാങ്കുകൾ റിസർവ് ബാങ്കിൽ നിക്ഷേപിക്കുന്ന തുകയ്ക്ക് നൽകുന്ന പലിശയാണ് റിവേഴ്സ് റിപ്പോ നിരക്ക്.
- ബാങ്കിംഗ് ഇതര ധനകാര്യ സ്ഥാപനങ്ങൾക്ക് പണലഭ്യത ഉറപ്പാക്കാൻ നബാർഡി നും ദേശീയ ഭവന ബാങ്കിനും 5000 കോടി രൂപ വീതം അനുവദിക്കും.
- സ്റ്റാർട്ട് അപ്പ് മേഖലയെ മുൻഗണനാ വിഭാഗത്തിൽ ഉൾപ്പെടുത്തി.
- കാർഷികേതര സ്വർണ്ണപ്പണയ വായ്പ്പുകളിൽ സ്വർണ്ണവിലയുടെ 90% വരെ വായ്പ്പ അനുവദിക്കാൻ അനുമതി.

ആത്മനിർഭര ഭാരത് പാക്കേജിന്റെ ഭാഗമായി സ്വകാര്യ പങ്കാളിത്തം അനുവദിക്കുമെന്ന് കേന്ദ്ര സർക്കാർ

കേന്ദ്ര മന്ത്രിസഭ അംഗീകാരം നൽകിയ 23 പൊതു മേഖലാ സ്ഥാപനങ്ങളിലെ ഓഹരി പങ്കാളിത്തം വിറ്റ് സ്വകാര്യവൽക്കരണത്തിന് വഴിയൊരുക്കുമെന്ന് കേന്ദ്രസ്വകാര്യമന്ത്രി നിർമ്മലാ സീതാരാമൻ.



കേന്ദ്ര ധകാര്യമന്ത്രി നിർമ്മലാ സീതാരാമൻ.

ആത്മനിർഭർ ഭാരത് പാക്കേജിന്റെ ഭാഗമായി സർക്കാർ എല്ലാ സെക്ടറുകളിലും സ്വകാര്യ പങ്കാളിത്തം അനുവദിക്കുന്നതിനായി തുറന്ന് കൊടുക്കുമെന്നവർ വെളിപ്പെടുത്തി.

ഇൻഡ്യാ പോസ്റ്റ് പുതിയ ബാങ്കാകും

നഷ്ടക്കണക്കുകളിൽ നിന്ന് കരകയറാനാകാതെ വിഷമിക്കുന്ന ഇൻഡ്യാ പോസ്റ്റിനെ ഉടച്ചു വാർത്ത് പൂർണ്ണമായും ഒരു ബാങ്കാക്കി മാറ്റാൻ സർക്കാർ നീക്കം. 150,000 അതിലേറെ ശാഖകളുള്ള ഇൻഡ്യാ പോസ്റ്റിന് രാജ്യത്തുടനീളം ശക്തമായ ബാങ്കിങ്ങ് വേരോട്ടമുണ്ടാക്കാൻ സാധിക്കുമെന്നാണ് വിലയിരുത്തൽ.



സ്റ്റേറ്റ് ബാങ്ക് ഓഫ് ഇൻഡ്യാ എ.റ്റി.എമ്മുകളിൽ നിന്ന് 2000 രൂപയുടെ കാസ്റ്റോറ്റുകൾ മാറ്റിത്തുടങ്ങി.

എ.റ്റി.എമ്മുകളിൽ 2000 രൂപയുടെ നോട്ടുകൾ വയ്ക്കുന്നത് സ്റ്റേറ്റ് ബാങ്ക് സാവധാനം നിർത്തലാക്കുന്നു. ചെറിയ ഡിനോമിനേഷനിലുള്ള നോട്ടുകളുടെ ലഭ്യത സമൂഹത്തിൽ വർദ്ധിപ്പിക്കാനാണ് റിസർവ് ബാങ്കിന്റെ ഒത്താശയോടെയുള്ള നീക്കം.



ഉപഭോക്താക്കൾക്ക് ആശ്വാസവുമായി എസ്.ബി.ഐ.

സേവിംഗ്സ് ബാങ്ക് അക്കൗണ്ടുകളിൽ മിനിമം ബാലൻസ് സൂക്ഷിക്കാത്തതിന്റെ പേരിലുള്ള പിഴയും എസ്.എം.എസ്. നിരക്കുകളും പൂർണ്ണമായി ഒഴിവാക്കി ഉപഭോക്താക്കൾക്ക് ആശ്വാസവുമായി എസ്.ബി.ഐ.



ബാങ്കിന്റെ 44 കോടി വരുന്ന സേവിംഗ്സ് ബാങ്ക് ഇടപാടുകാർക്ക് ഇതിന്റെ പ്രയോജനം ലഭിക്കും. ഇത് സാധാരണക്കാർക്കിടയിൽ ബാങ്കിന്റെ ജനകീയ മുഖം നിലനിർത്തുന്ന നടപടിയായി. ജൻ ധൻ, നോഫ്രിൽസ് അക്കൗണ്ടുകളിലടക്കം പിഴയീടാക്കിയിരുന്നത് വിമർശനങ്ങൾക്ക് വഴിതുറന്നിരുന്നു.

ദിനേശ് കുമാർ ഖാര എസ്.ബി.ഐ. യുടെ അടുത്ത ചെയർമാൻ



എസ്.ബി.ഐ. യുടെ അടുത്ത ചെയർമാനായി ദിനേശ് കുമാർ ഖാര നിയമിതനാകും. മാനേജിങ്ങ് ഡയറക്ടർമാരിലെ ഏറ്റവും മുതിർന്നയാളായ അദ്ദേഹത്തിന്റെ പേര് ബാങ്ക്സ് ബോർഡ് ബ്യൂറോ ശുപാർശ ചെയ്തു.



എസ് ബി ഐ പെൻഷനേഴ്സ് അസോസിയേഷൻ

കോട്ടയം യൂണിറ്റ് എക്സിക്യൂട്ടീവ് കമ്മിറ്റിയുടെ ഓൺലൈൻ യോഗം



ജില്ലാ ട്രഷറർ ശ്രീ.തോമസ് ഫിലിപ്പ്

എസ്.ബി.ഐ.പെൻഷനേഴ്സ് അസോസിയേഷന്റെ 2020 ഓഗസ്റ്റ് മാസത്തിലെ ഭരണ സമിതി യോഗം 22-ാം തീയതി ശനിയാഴ്ച ഉച്ച കഴിഞ്ഞ് 3 മണിക്ക് സൂം മീറ്റ് പ്ലാറ്റ്ഫോമിൽ നടത്തി.



കോട്ടയം യൂണിറ്റ് എക്സിക്യൂട്ടീവ് കമ്മിറ്റിയുടെ ഓൺലൈൻ യോഗം സൂം മീറ്റ് പ്ലാറ്റ്ഫോമിൽ നടത്തിയപ്പോൾ

ഈശ്വര പ്രാർത്ഥനയ്ക്ക് ശേഷം പി.എം.ജേക്കബ്ബ്, സെക്രട്ടറി, സ്വാഗതം ആശംസിച്ചു. അദ്ധ്യക്ഷൻ എം.ജി.രാഘവൻ, കൊവിഡ് - 19 മൂലമുണ്ടായ പ്രവർത്തനമാന്ദ്യം നമ്മുടെ സംഘടനയേയും സംഘത്തേയും ബാധിച്ചതായി പരാമർശിച്ചു. സമൂഹത്തിലെ മുതിർന്ന പൗരന്മാർ എന്ന നിലയിലും സമൂഹത്തിൽ ഉത്തരവാദിത്വമുള്ള സ്ഥാനങ്ങളിൽ പ്രവർത്തിച്ചിരുന്നവരെന്ന നിലയിലും സർക്കാർ നിർദ്ദേശങ്ങളുമായി പരമാവധി സഹകരിച്ചുവരികയാണ് നാമെന്ന് അദ്ദേഹം സൂചിപ്പിച്ചു.

കഴിഞ്ഞ യോഗത്തിന്റെ മിനിട്ട്സ്/റിപ്പോർട്ട് മാർച്ച് അവസാനത്തെ വാർഷിക റിപ്പോർട്ട് എന്നിവ പി.എം.ജേക്കബ്ബ്, സെക്രട്ടറി, യോഗസമക്ഷം അവതരിപ്പിച്ച് ചർച്ച നടത്തി അംഗീകരിച്ചു. വാർഷിക കണക്കുകൾ, മാസ്റ്റാനു കണക്കുകൾ എന്നിവ തോമസ് ഫിലിപ്പ്, ട്രഷറർക്ക് വേണ്ടി ഓൺലൈനിലെ ശബ്ദം വ്യക്തമാകാതെ വന്നതിനെത്തുടർന്ന് സെക്രട്ടറി ശ്രീ.പി.എം. ജേക്കബ്ബിന്റെ സഹായത്തോടെ, യോഗസമക്ഷം അവതരിപ്പിച്ച് ചർച്ച നടത്തി അംഗീകരിച്ചു.

സർവശ്രീ. പി. എസ്. രാജമോഹനൻ നായർ, എ. ജി. എസ്., പാലാ യൂണിറ്റിന് വേണ്ടിയും, ശ്രീമതി. റൈസാ ബീഗം ഏറ്റുമാനൂർ യൂണിറ്റിനു വേണ്ടിയും, ഈശോ ചെറിയാൻ, ശ്രീ.കെ.ജെ.വർഗീസ് എന്നിവർ കോട്ടയം-1, കോട്ടയം-2, യൂണിറ്റുകൾക്കു വേണ്ടിയും, പി.ഉണ്ണികുഞ്ഞ്, ചങ്ങനാശ്ശേരി യൂണിറ്റിനു വേണ്ടിയും, ജോർജ്ജ്, പാപ്പച്ചൻ എന്നിവർ കാഞ്ഞിരപ്പള്ളി യൂണിറ്റിനു വേണ്ടിയും ഏരിയ കമ്മിറ്റികളുടെ അവലോകനത്തിൽ പങ്കെടുത്ത് സംസാരിച്ചു.

സ്രൂക്ച്ചേർഡ് മീറ്റിംഗ് അടക്കം കൊവിഡ്-19 കാലത്തെ അസോസിയേഷൻ പ്രവർത്തനങ്ങൾ അവലോകനം ചെയ്ത് ഡെപ്യൂട്ടി ജനറൽ സെക്രട്ടറി മാത്യു അടക്കാമുണ്ടയ്ക്കൽ സംസാരിച്ചു.

ബൈനവലന്റ് ഫണ്ട് തുടക്കത്തെപ്പറ്റി ശ്രീ.പി.എം. ജേക്കബ്ബ്, യോഗസമക്ഷം വിഷയം അവതരിപ്പിച്ച് ചർച്ച നടത്തി. ഇതുവരെ ചെയ്ത കാര്യങ്ങൾക്ക് യോഗം അംഗീകാരം നൽകി. 2 ലക്ഷം രൂപയുടെ അടിസ്ഥാന നിക്ഷേപത്തിനും ഭാവിയിൽ എല്ലാ വർഷവും ഒരു മാസത്തെ വരുമാനം ഫണ്ട് വളർത്തുന്നതിനായി തുടർനികേഷപം ചെയ്യണമെന്നും യോഗം തീരുമാനിച്ചു. നമ്മുടെ സംഘത്തിൽ ഇതിനാവശ്യമായഫിക്സഡ് ഡെപ്പോസിറ്റ് എസ്.ബി അക്കൗണ്ടുകൾ തുടങ്ങാനും അനുമതി നൽകി. ബൈനവലന്റ് ഫണ്ടിന് വേണ്ടി നിയമാവലി ഉണ്ടാക്കാൻ യോഗം പ്രസിഡന്റ്, സെക്രട്ടറി, ട്രഷറർ എന്നിവർ ചേർന്ന സബ് കമ്മിറ്റിയെ ചുമതലപ്പെടുത്തി. ശ്രീ കെ.എൻ.വിശ്വനാഥൻ നായർ, വൈസ് പ്രസിഡന്റ്, ഓസ്ട്രേലിയയിൽ നിന്നും ഓൺലൈനിൽ പങ്കെടുത്തുകൊണ്ട് സംസാരിച്ചു. ഓൺലൈൻ കോർഡിനേഷൻ സ്തുത്യർഹമായ വിധം നടത്തിയതിന് ശ്രീ. വി. ആർ. ബാലകൃഷ്ണനേയും അദ്ദേഹം പ്രത്യേകം അഭിനന്ദിച്ചു. ശ്രീ. വിശ്വനാഥൻ നായർ, കൃതജ്ഞതയും പ്രകാശിപ്പിച്ചു. യോഗം 4 മണിയോടെ അവസാനിച്ചു.

എസ് ബി ഐ പെൻഷനേഴ്സ് അസോസിയേഷൻ

തിരുവനന്തപുരം യൂണിറ്റ് എക്സിക്യൂട്ടീവ് കമ്മിറ്റിയുടെ ഓൺലൈൻ യോഗം


തിരുവനന്തപുരം ജില്ലാ ഘടകത്തിന്റെ കാര്യനിർവഹണ സമിതിയുടെ ഓൺലൈൻ യോഗം വൈസ് പ്രസിഡന്റ് ശ്രീ. എ.ആർ.സോമനാഥൻ പിള്ളയുടെ അധ്യക്ഷതയിൽ ഓഗസ്റ്റ് 7-ാം തിയതി നടന്നു.



തിരുവനന്തപുരം യൂണിറ്റ് എക്സിക്യൂട്ടീവ് കമ്മിറ്റിയുടെ ഓൺലൈൻ യോഗം നടത്തിയപ്പോൾ

റിപ്പോർട്ടും കണക്കും ഉൾപ്പെടെ വിവിധ കാര്യങ്ങൾ ചർച്ച ചെയ്ത് അംഗീകരിച്ചു. ജില്ലാ സെക്രട്ടറി വി.എൽ.ജോസഫ്, ഡെപ്യൂട്ടി ജനറൽ സെക്രട്ടറി സുരേന്ദ്രനാഥ് ഭാസ്, സംസ്ഥാന ജനറൽ സെക്രട്ടറി എ.ജയകുമാർ മുൻ ജനറൽ സെക്രട്ടറി ജോൺ ജോസഫ്, എ.ജി.എസ്. ശ്രീ. കെ. രാജചന്ദ്രൻ നായർ തുടങ്ങിയവർ നേതൃത്വം നൽകി. 4 മണി കാരംഭിച്ച യോഗം അജണ്ട പ്രകാരമുള്ള കാര്യങ്ങൾ മുഴുവൻ പൂർത്തിയാക്കി 6 മണിക്കാണവസാനിച്ചത്.

കണ്ണൂർ ജില്ലാ യൂണിറ്റ്



കണ്ണൂർ ജില്ലാ യൂണിറ്റ് 15.08.2020ന് എക്സിക്യൂട്ടീവ് കമ്മിറ്റിയുടെ ഓൺലൈൻ യോഗം ജിയോ മീറ്റ് പ്ലാറ്റ്ഫോമിൽ നടത്തിയപ്പോൾ

പാലാ ഏരിയ കമ്മിറ്റി യോഗം

നമ്മുടെ പാലാ ഏരിയ എക്സിക്യൂട്ടീവ് കമ്മിറ്റിയുടെ ഒരു സൂം യോഗം 25.08.2020, ചൊവ്വാഴ്ച 3.45 PM ന് നടത്തുകയുണ്ടായി. മീറ്റിംഗിൽ ഏരിയ കമ്മിറ്റി അംഗങ്ങൾ അല്ലാതെ നമ്മുടെ DGS ശ്രീ മാത്യു അടക്കമുണ്ടെങ്കിൽ, സർവ്വശ്രീ രാജ്മോഹൻ, ജേക്കബ്, വി.

ആർ. ബാലകൃഷ്ണൻ നായർ, ശ്രീമതി റൈസ ബിഗം, ജോസിയ തുടങ്ങി 16 പേർ പങ്കെടുത്തു.

ശ്രീ ജോസഫ് ജോൺ എല്ലാവർക്കും സ്വാഗതം ആശംസിച്ചു. DGS ശ്രീ മാത്യു അടയ്ക്കാമുണ്ടയ്ക്കൽ അസോസിയേഷന്റെ ഇതുവരെയുള്ള പ്രവർത്തനങ്ങളെ കുറിച്ചും പുതിയ സംഭവവികാസങ്ങളെ കുറിച്ചും വിശദമായി സംസാരിച്ചു. അംഗങ്ങളുടെ മെഡിക്കൽ ക്ലെയിം സംബന്ധിച്ചുള്ള ചില പോരാളികളെക്കുറിച്ചും അത് മേലധികാരികൾക്കു ചൂണ്ടിക്കാണിച്ച പരിഹരിച്ചതിനെ പറ്റിയും സംസാരിച്ചു.

അതിനു ശേഷം എല്ലാവർക്കും സംസാരിക്കുവാൻ അവസരം കൊടുത്തു. ശ്രീമതി തുളസി പാലാ RBOയോടനുബന്ധിച്ച് ഡിസ്പെൻസറി തുടങ്ങുന്നതിനെക്കുറിച്ച് അടുത്ത സ്റ്റാക്ചേർഡ് മീറ്റിംഗിൽ അവതരിപ്പിക്കുവാൻ നിർദ്ദേശിച്ചു. സെപ്റ്റംബർ മാസം പാലാ ഏരിയ അംഗങ്ങളുടെ എല്ലാവരും കൂടിയുള്ള വീഡിയോ കോൺഫെറൻസിന് നടത്തുന്നതിന് വേണ്ടിയുള്ള എല്ലാ നടപടികളും സ്വീകരിക്കുവാനും തീരുമാനിച്ചു.

ശ്രീ അനിൽ എല്ലാവർക്കും പ്രത്യേകിച്ചു ശ്രീ വി. ആർ. ബാലകൃഷ്ണൻ നായർക്കും കൃതജ്ഞത പറഞ്ഞു. മീറ്റിംഗ് 5.10 PM ഓടെ വിജയകരമായി സമാപിച്ചു.



പാലാ ഏരിയ കമ്മിറ്റി ഓൺലൈൻ യോഗം സൂം മീറ്റ് പ്ലാറ്റ്ഫോമിൽ നടത്തിയപ്പോൾ അധ്യക്ഷത വഹിച്ചു സംസാരിക്കുന്ന പാലാ ഏരിയാ കമ്മിറ്റി കൺവീനർ ശ്രീ. ജോസഫ് ജോൺ



കോട്ടയം പാലാ ഏരിയ കമ്മിറ്റി ഓൺലൈൻ യോഗം സൂം മീറ്റ് പ്ലാറ്റ്ഫോമിൽ 25.08.2020 ന് നടത്തിയപ്പോൾ



ഡെപ്യൂട്ടി ജനറൽ സെക്രട്ടറി മാത്യു അടയ്ക്കാ മൂണ്ടയ്ക്കൽ പാലാ ഏരിയ കമ്മറ്റി ഓൺലൈൻ യോഗത്തിൽ പങ്കെടുത്ത് സംസാരിക്കുന്നു.

മാനവികതയുടെ മനസ്സ് അതിനൊരു ബിഗ് സല്യൂട്ട്!! ആംബുലൻസും സി ആർപി എഫും എത്തുന്നതിനു മുന്നേ കിട്ടിയ വണ്ടിയിൽ കൊണ്ടോട്ടിയിലെ ആശുപത്രികളിലേക്കും കോഴിക്കോട്ടേക്കും വണ്ടി ഓടിച്ച് പാഞ്ഞവരെ എങ്ങനെ അഭിനന്ദിച്ചാലും മതിയാകില്ല. സിറ്റ് പൊളിച്ചും ഷിറ്റ് മാറ്റിയും പുറത്തെടുത്ത ചെറുപ്പക്കാരെ, നിങ്ങളെ എങ്ങനെയാണ് ചേർത്ത് പിടിക്കേണ്ടത് ? സ്വന്തം ജീവൻ അപകടത്തിൽ ആയേക്കാവുന്ന കാലത്ത് കോരിച്ചൊരിയുന്ന മഴയിൽ പരിശീലനം സിദ്ധിച്ച ഉദ്യോഗസ്ഥർ എത്തും മുന്നേ അരയും തലയും മുറുക്കി ഇറങ്ങിയ പ്രിയപ്പെട്ടവരെ... ഒരു കോവിഡിനും നിങ്ങളുടെ സഹജീവി സ്നേഹത്തെ തോൽപ്പിക്കാനാ വില്ല. മലപ്പുറത്തെ സഹോദരങ്ങളെ ... സ്നേഹം.. നിങ്ങളെ ഓർത്തു അഭിമാനം ♥□♥□

മുവാറ്റുപുഴ, തൊടുപുഴ കേന്ദ്രങ്ങളിൽ ക്ലിനിക്കുകൾ അനുവദിച്ചു ബാങ്ക.



എ. ജയകുമാർ, എസ്. ബി. ഐ. പെൻഷനേഴ്സ് അസോസിയേഷൻ, കേരള ജനറൽ സെക്രട്ടറിയുടെ അറിയിപ്പ്

എസ്.ബി.ഐ.പെൻഷനേഴ്സ് അസോസിയേഷന്റെ നിരന്തര സമ്മർദ്ദത്തിന് ശുഭ പരിസമാപ്തി

“എറങ്ങാൻ കയ്യാതെ പറക്കണമ് കണ്ടിരുന്നു. നല്ല മഴണ്ടേനി. പിന്നെ വല്ലൊരു സൗണ്ട് കേട്ടു. ഇവിടെ എത്തുമ്പോൾ കണ്ടത് ജീവിതത്തിൽ മറക്കാനാവാത്ത രംഗം. ഒരു വിമാനം ചിന്നിച്ചിതറിയിരിക്കുന്നു. ആ ഒരു സമയത്ത് ഞങ്ങൾ കൊറോണ ഇല്ല, മാസ്ക് ഇല്ല, സാമൂഹിക അകലം ഇല്ല. 37 ആശ്കാരാണ് ഈ കയ്യോണ്ട് രക്ഷപ്പെടുത്തിത് ‘ ഒരു കൊണ്ടോട്ടിക്കാരൻ.

നമ്മുടെ സംഘടനയുടെ നിരന്തരമായ പരിശ്രമത്തിന്റെ ഫലമായി മുവാറ്റുപുഴ, തൊടുപുഴ സെന്ററുകളിൽ ഡോക്ടർമാരെ നിയമിക്കുന്നതിന് കോർപ്പറേറ്റ് സെന്ററിന്റെ അനുവാദം ലഭിച്ചിരിക്കുന്ന വിവരം വളരെ സന്തോഷത്തോടെ അറിയിക്കട്ടെ. അടുത്ത ആഴ്ച തന്നെ ക്ലിനിക്കുകളുടെ പ്രവർത്തനം ആരംഭിക്കണമെന്ന ആവശ്യം ബാങ്കധികാരി ശ്കു മുന്തിൽ സമർപ്പിച്ചതിന്റെ പശ്ചാത്തലത്തിൽ, ഈ രണ്ടു ക്ലിനിക്കുകളുടെയും പ്രവർത്തനോദ്ഘാടനം ചിങ്ങമാസം ഒന്നാം തീയതി തിങ്കളാഴ്ച നടക്കുകയാണ്. തൊടുപുഴയിലെ ക്ലിനിക് ബഹുമാനപ്പെട്ട റീജിയണൽ മാനേജർ ശ്രീ.മാർട്ടിൻ. വി. ജോസ്, രാവിലെ 11 മണിക്കും മുവാറ്റുപുഴയിലേത് ഉച്ചകഴിഞ്ഞ് 2.30 ന്, ബഹുമാനപ്പെട്ട റീജിയണൽ മാനേജർ ശ്രീ.ആർ.വി.അജിത്കുമാറും നിർവഹിക്കുന്ന വിവരം സന്തോഷപൂർവ്വം അറിയിക്കുകയാണ്.

വിമാനത്താവളമടങ്ങുന്ന പ്രദേശം കണ്ടെയ്ന്മെന്റ് സോണിലാണ്. രാത്രിയും മഴയും തണുപ്പും കൊറോണയും ജാതിയും മതവും രാഷ്ട്രീയവും ഒന്നും വകവയ്ക്കാതെയാണ് വലിയൊരു ശബ്ദം കേട്ടപ്പോൾ അവർ ഓടിയെത്തിയത്. വന്ദേഭാരത് മിഷന്റെ ഭാഗമായി വിദേശത്ത് നിന്ന് വന്ന വിമാനമാണ്. അതിൽ പലർക്കും രോഗബാധ ഉണ്ടായിരുന്നിരിക്കണം. അതൊന്നും അവർ കണക്കിലെടുത്തില്ല. അവർ ഓടിയെത്തി രക്ഷാ പ്രവർത്തനത്തിൽ ഏർപ്പെട്ടു. പരുകേറ്റവരെ ആശുപത്രിയിൽ എത്തിക്കാനും കുഞ്ഞുങ്ങളെ മാതാപിതാക്കളെ ഏൽപ്പിക്കാനും അവർ മുൻപന്തിയിൽ നിന്നു. തകർന്ന വിമാനത്തിൽ പി പി ഇ കിറ്റും ഫെയ്സ് ഷെൽട്ടറും ധരിച്ചെത്തിയ പ്രവാസികളെ ആംബുലൻസിന് പോലും കാത്തു നിൽക്കാതെ കിട്ടിയ വാഹനങ്ങളിൽ ആശുപത്രികളിലെത്തിക്കാനും സംഭവിച്ചെന്തെന്നറിയാതെ വാവിട്ട് കരയുന്ന പിഞ്ചു മക്കളെ മാറോട് ചേർത്ത് നിർത്തി ആശ്വസിപ്പിച്ച് രക്ഷകർത്താക്കളെ കണ്ടെത്തി സുരക്ഷിതമായി കൈകളിലേൽപ്പിക്കുകയും ചെയ്യുന്ന മലപ്പുറത്തെ നാട്ടുകാരുടെ ആ വലിയ മനസുണ്ടല്ലോ...

ഇതായവസരത്തിൽ, ഇത് സാധ്യമാക്കുന്നതിൽ ബാങ്ക് മാനേജ്മെന്റിനോട്, വിശിഷ്യ ബഹുമാനപ്പെട്ട സി. ജി.എം., ശ്രീ.മുഗേന്ദ്രലാൽ ദാസ്, സി.ഡി.ഒ., എ.ജി.എം.



തിരുവനന്തപുരം ലോക്കൽ ഹെൽ ഓഫീസ് മേധാവി, ചീഫ് ജനറൽ മാനേജർ, ശ്രീ.മുഗേശ്വരൻ ദാസ്

(എച്ച്.ആർ). ഡി.ജി.എം. ശ്രീമതി.മേരി സഹായ, റീജിയണൽ മാനേജർമാർ, ചീഫ് മാനേജർ (എച്ച് ആർ), അതാത് റീജിയണലിലെ മാനേജർ (എച്ച്ആർ) മാരോടൊന്നുമുള്ള നന്ദിയും രേഖപ്പെടുത്തട്ടെ.

നമ്മുടെ മാനവ അംഗങ്ങൾക്കും ഇടക്കി മുവാറ്റുപുഴ പ്രദേശങ്ങളിലുള്ള സ്റ്റാഫ് അംഗങ്ങൾക്കും, രണ്ടു ക്ലിനിക്കുകളുടെയും പ്രവർത്തനം വലിയ ഒരാശ്വാസമായിരിക്കുമെന്ന് നിസ്തർക്കമാണ്.

കോവിഡ് നിയന്ത്രണങ്ങളുടെ പശ്ചാത്തലത്തിൽ ഈ ക്ലിനിക്കുകളുടെ ഉദ്ഘാടനത്തിൽ സംസ്ഥാന കമ്മിറ്റിയെ പ്രതിനിധീകരിച്ച് ഒരാൾ മാത്രമായിരിക്കും പങ്കെടുക്കുക. കൂടാതെ, കോവിഡ് കാലത്ത്, ക്ലിനിക്കിന്റെ സുഗമമായ പ്രവർത്തനത്തിനാവശ്യമായി വരുന്ന നിർദ്ദേശങ്ങൾ സഹകരണമനോഭാവത്തോടെ എല്ലാവരും ശരിയായി പാലിക്കണമെന്നും ജനറൽ സെക്രട്ടറി ജയകുമാർ അഭ്യർത്ഥിക്കുന്നു.



റീജിയണൽ മാനേജർ ശ്രീ. ആർ.വി.അജിത് കുമാർ നാട മുറിച്ച് ഉദ്ഘാടനം ചെയ്തു.



മുവാറ്റുപുഴ റീജിയണൽ ബിസിനസ് ഓഫീസിൽ ബാങ്ക് ജീവനക്കാർക്കും ബാങ്ക് പെൻഷൻകാർക്കുമായി തുറന്ന ഡിസ്പെൻസറിയിൽ ഡോ. ഉമാ നായർ രോഗിയെ പരിശോധിക്കുന്നു.

Bank's Dispensary At RBO-4, Muvattupuzha
Opening On 17.08.2020, 2.30 PM
Inauguration: Sri. Ajith Kumar R V, Regional Manager
Dr. Uma Nair
 Consultation Time: 2.30 PM to 4.30 PM
 On every Monday, Thursday, Friday
 Felicitation: Sri. Rajeev Kumar R.P. Regional Secretary, SBIOA (KC), Sri. Surji M. Tharakan, AGS, SBSU (KC), Sri. Joseph Palackal, DGS, SBI Pensioners Association

മുവാറ്റുപുഴയിൽ ഡിസ്പെൻസറി തുറന്നു

ഗോസ്റ്റ് 17-ാം തിയതി തിങ്കളാഴ്ച, കൊല്ലവർഷം പുതുവർഷ പിറവി ദിനമായ ചിങ്ങം ഒന്നിന് മുവാറ്റുപുഴ റീജിയണൽ ബിസിനസ് ഓഫീസിൽ ബാങ്ക് ജീവനക്കാർക്കും ബാങ്ക് പെൻഷൻകാർക്കുമായി ഡിസ്പെൻസറി തുറന്നു.



എസ്. ബി. ഐ. പെൻഷനേഴ്സ് അസോസിയേഷൻ എറണാകുളം ഡെപ്യൂട്ടി ജനറൽ സെക്രട്ടറി ശ്രീ. ജോസഫ് പാലക്കൽ ചടങ്ങിൽ പങ്കെടുത്ത് സംസാരിക്കുന്നു.

തൊടുപുഴ റീജിയണൽ ബിസിനസ് ഓഫീസിന്റെ ക്ഷണക്കത്ത്



തൊടുപുഴയിലും ഡിസ്പെൻസറി തുറന്നു



തൊടുപുഴയിൽ ഓഗസ്റ്റ് 17-ാം തീയതി തിങ്കളാഴ്ച, ഉച്ച കഴിഞ്ഞ് 2.30 മണിക്ക് തൊടുപുഴ റീജിയണൽ ബിസിനസ് ഓഫീസിൽ ബാങ്ക് ജീവനക്കാർക്കും ബാങ്ക് പെൻഷൻകാർക്കുമായുള്ള ഡിസ്പെൻസറി യുടെ ഉദ്ഘാടനം റീജിയണൽ മാനേജർ ശ്രീ. മാർട്ടിൻ ജോസ് നിർവഹിക്കുന്നു.



എസ്. ബി. ഐ. പെൻഷനേഴ്സ് അസോസിയേഷൻ എറണാകുളം ഡെപ്യൂട്ടി ജനറൽ സെക്രട്ടറി ശ്രീ. ജോസഫ് പാലക്കനും ഇടക്കി ജില്ലാ പ്രസിഡന്റ് ശ്രീ.റ്റി.ജെ.ജോസഫും ചേർന്ന ദീപം തെളിയിക്കൽ ചടങ്ങിൽ പങ്കെടുക്കുന്നു.

Covid Song



Sri B C Unnikrishnan Nair, State Vice President

Gone are the days
 When you freaked out in all ways
 Sneaking into shops and malls
 Not to talk of entertainment halls
 Now you are confined in homes
 Thanks to corona which comes
 Through your eyes and nose
 From all those who come close
 Prevention is always better than cure
 As covid has so far no cure
 Wear your mask and keep away from others
 Wash your hands well with soap and water
 That is the way we should save us
 Along with others around us
 This is no time to play politics petty
 To garner some votes in our kitty
 Let us consider our nation first
 And let the personal benefits be the last



കോട്ടയം ജില്ലാ എസ്.ബി.ഐ. റിട്ടയേർഡ് എംപ്ലോയീസ് സഹകരണ സംഘം ക്ലിപ്തം നമ്പർ കെ.1215 ന്റെ ഭരണ സമിതി യോഗം

കോട്ടയം ജില്ലാ എസ്.ബി.ഐ. റിട്ടയേർഡ് എംപ്ലോയീസ് സഹകരണ സംഘം ക്ലിപ്തം നമ്പർ കെ.1215 ന്റെ ഓഗസ്റ്റ് മാസത്തിലെ ഭരണ സമിതി യോഗം കോവിഡ് 19 ന്റെ നിയന്ത്രണങ്ങൾ മൂലം ഓഗസ്റ്റ് മാസം 14 ന് നിയന്ത്രിതമായി ഓൺലൈനിലൂടെ നടത്തി. അത്യാവശ്യ തീരുമാനങ്ങളും ജി.ഡി.സി.എസ്. നറുക്കെടുപ്പും നടത്തി പിരിഞ്ഞു.

ജി.ഡി.സി.എസ് കുറികൾ നറുക്കെടുപ്പ്

സൊസൈറ്റിയുടെ ജി.ഡി.സി.എസ് കുറികളുടെ 2020 ഓഗസ്റ്റ് മാസത്തിലെ നറുക്കെടുപ്പ് 14-ാം തീയതി വെള്ളിയാഴ്ച 11.30ന് ഓൺലൈനിൽ നടത്തി. നറുക്കെടുപ്പിൽ താഴെപ്പറയുന്നവർ ജേതാക്കളായി.

1. 25000 രൂപയുടെ കുറി - വട്ടമെത്തി
2. 25,000 രൂപയുടെ കുറി - വട്ടമെത്തി
3. 50,000 രൂപയുടെ കുറി - (73) ശ്രീമതി.എൽസി ടോമി
4. 100,000 രൂപയുടെ കുറി -(95) ശ്രീ.എം.ആർ. സ്റ്റാലിൻ
5. 100,000 രൂപയുടെ കുറി -ശ്രീ. എം.എസ്.തോമസ്
6. 100,000 രൂപയുടെ കുറി -ശ്രീമതി.വി.ഒ.പൊന്നമ്മ
7. 100,000 രൂപയുടെ കുറി - (172) ശ്രീ.രമേഷ് ബാബു. റ്റി.ആർ.

ക്ലെയിം ഫോം ഇവിടെനിന്നു അയച്ചു തരുന്നതായി രിക്കും . അത് പൂരിപ്പിച്ച് ഒപ്പിട്ട് തിരിച്ചയച്ചുതരുക. കഴിവതും ആരും ഓഫീസിൽ സന്ദർശനം നടത്താതിരിക്കുക . കൂടുതൽ വിവരങ്ങൾക്ക് ഓഫീസ് സെക്രട്ടറി ശ്രീമതി. ത്രേസ്യമ്മ ആന്റണിയെ വിളിക്കുക. 94463 22416

പുതിയ അംഗങ്ങൾ എ ക്ലബ്ബ്

“എ” ക്ലബ്ബ് അംഗത്വം നൽകുന്നതിന് പുതിയ അംഗങ്ങൾ ഈ മാസത്തിൽ ആരുമില്ല. .

സി ക്ലബ്ബ്

കൂടാതെ ഇനിപ്പറയുന്ന 9 പേർക്ക് സി ക്ലബ്ബ് അംഗത്വവും അനുവദിച്ചു.

- 1.ജോം വർഗീസ് മണിപ്പാടം, 2.ഗീത.സി.,
- 3.തോമസ് മിലൻ, 4.കെ.കെ. മാത്യു,
- 5.ഡോ.വ്യന്ദാ ദേവി, 6.ഷേർലി.കെ.മാത്യു,
- 7.ഡെയ്സി ജോസ്, 8.വൽസമ്മ ,
- 9.സുസി തോമസ് മുണ്ടനോലിക്കൽ

നവാഗതർക്ക് സ്വാഗതം!

എട്ടാമത്തെ 1,00,000 രൂപയുടെ ജി.ഡി.സി.എസ് കുറി ഉടൻ ആരംഭിക്കുന്നു

എട്ടാമത്തെ 1,00,000 രൂപയുടെ ജി.ഡി.സി.എസ് കുറി ആരംഭിക്കുന്ന വിവരം സന്തോഷപൂർവ്വം അറിയിക്കുന്നു. കുറച്ച് പേർക്ക് കൂടി ചേരുവാൻ അവസരമുണ്ട്. കൊവിഡ് മഹാമാരിയോടനുബന്ധിച്ച് വന്ന സർക്കാർ നിയന്ത്രണങ്ങൾ മൂലം പുതിയ അംഗങ്ങളെ ചേർത്ത് ഈ ജി.ഡി.സി.എസ് .ഇനിയും പൂർത്തിയാക്കാൻ കഴിഞ്ഞിട്ടില്ല. ഉടനെയൊന്നും സർക്കാർ നിയന്ത്രണങ്ങൾ പിൻവലിക്കുമെന്ന് ഇന്നത്തെ നിലയിൽ പ്രതീക്ഷിക്കാനുമാവില്ല. അതിനാൽ ജി.ഡി.സി. എസിൽ ചേരാൻ സ്വയം മുന്നോട്ട് വന്ന് ഓഫീസ് സെക്രട്ടറിയുമായി ബന്ധപ്പെട്ട് അപേക്ഷയും സ്റ്റാൻഡിങ്ങ് ഇൻസ്ട്രക്ഷനും തന്ന് സഹകരിക്കണമെന്ന് അഭ്യർത്ഥിക്കുന്നു. **ഇനിയും അഞ്ചു പേർ കൂടി ചേർന്നാൽ മതി.**

ഒൻപതാമത്തെ 25,000 രൂപയുടെ ജി.ഡി.സി.എസ് കുറി ഉടൻ ആരംഭിക്കുന്നു

25000 രൂപയുടെ ഒന്നും രണ്ടും കുറികൾ വട്ടമെത്തുന്ന സാഹചര്യത്തിൽ ചെറിയ സംഖ്യയുടെ ജി.ഡി.സി.എസ് തുടർന്നും നടത്തണമെന്ന അംഗങ്ങളുടെ ആവശ്യം പരിഗണിച്ച് 25,000 രൂപ സലയുള്ള ഒരു ജി.ഡി.സി.എസ്.കുറി ഉടൻ ആരംഭിക്കുകയാണ്. വട്ടമെത്തുന്ന കുറിയിൽ അംഗങ്ങളായിരുന്നവർക്ക് തുടർന്ന് പോകുവാൻ അവസരം. ശ്രീമതി. ത്രേസ്യമ്മ ആന്റണിയുടെ വാട്സ് ആപ്പ് നമ്പറിൽ **9446322416** ബന്ധപ്പെടുക.



NATIONAL SENIOR CITIZENS DAY - August 21 - National Day ...

എസ്.ബി.ഐ. റിട്ടയറിസ് മെഡിക്കൽ ബെനിഫിറ്റ് സ്കീം :: (REMBS)

SBI RETIRED EMPLOYEES MEDICAL BENEFIT SCHEME
(കഴിഞ്ഞ ലക്കത്തിൽ നിന്നും തുടർച്ച....)

ലക്ഷ്യം : റിട്ടയർ ചെയ്ത ജീവനക്കാരുടെയും അവരുടെ ജീവിത പങ്കാളികളുടെയും ഗുരുതരമായ അസുഖങ്ങളുടെ ആശുപത്രി ചിലവുകൾ വഹിക്കാൻ സഹായിക്കുക .



ഡെപ്യൂട്ടി ജനറൽ സെക്രട്ടറി മാത്യു അടയ്ക്കാമുണ്ടയ്ക്കൽ

ഫണ്ട് : ആയിരത്തി തൊള്ളായിരത്തി തൊണ്ണൂറ്റി ആറു ജൂലൈ മാസം ഒന്നാം തീയതി, ബാങ്ക് 100 കോടി വരുന്ന ഒരു അടിസ്ഥാന സൗകര്യ നിധി സമാഹരിച്ചു കൊണ്ടാണ് സ്കീം നടപ്പിലാക്കി തുടങ്ങിയത്. പിന്നീട് ഒരു ട്രസ്റ്റിന്റെ കീഴിൽ കൊണ്ടുവന്നു. ഇതിന്റെ ഭരണം നടത്തുന്നത് ബാങ്കിന്റെ മാനേജിങ് ഡയറക്ടറുടെ നേതൃത്വത്തിലാണ്. ഇതിൽ എല്ലാ നോർമൽ റിട്ടയറിസിനും ഒരു നിശ്ചിത തുക അടച്ചു മെമ്പർഷിപ്പ് എടുക്കാം.

30 വർഷത്തെ സെർവീസും 58 വയസ്സും ആയ VRS റിട്ടയറിസും ഇതിന്റെ പരിധിയിൽ വരും. ആദ്യമൊക്കെ മെമ്പർഷിപ്പ് തുക ഒരു മാസത്തെ പെൻഷൻ തുക മതിയായിരുന്നു, 16 അസുഖങ്ങൾക്കാണ് 2 ലക്ഷം വരെയുള്ള ചികിത്സാ സഹായം കൊടുത്തിരുന്നത്. കാലാകാലങ്ങളിൽ മെമ്പർഷിപ്പ് ഫീസിനും ചികിത്സാ പരിധിക്കും വാർദ്ധ്യാവസ്ഥ ഉണ്ടായി. രണ്ട് ലക്ഷം രൂപയിൽ നിന്ന് 5 ലക്ഷമായും ഉയർത്തി പിന്നീട് 7 ലക്ഷം ആക്കി, അസുഖങ്ങളുടെ എണ്ണം 21 ഇൽ എത്തിനിൽക്കുന്നു.


ഇൻഷുറൻസ് സ്കീമും REMBS ഉം

2016 മാണ്ടിൽ ജൂൺ ഒന്നിന് , ബാങ്ക് മെഡിക്കൽ ഇൻഷുറൻസ് സ്കീമുമായി REMBSനെ ബന്ധിച്ചു. 7 ലക്ഷം പരിധിയുള്ള ഒരു മെമ്പർക്ക് 3 ലക്ഷത്തിന്റെ പോളിസി ബാങ്ക് എടുക്കുകയും (പോളിസി A) അതിന്റെ പ്രീമിയം അടയ്ക്കുകയും ചെയ്തു. അതിന് മുകളിൽ വരുന്ന തുകയ്ക്കുള്ള ബിൽ ബാങ്കിന് നൽകുന്ന ബഹറിൽ നിന്ന് ബാങ്ക് റിലീസ് കൊടുത്തിരുന്നു. എല്ലാവർഷവും ജൂണിൽ ബാങ്ക് ബാങ്കിന് നൽകുന്ന തുകയ്ക്ക് അനുപാതികമായിട്ടു ഇൻഷുറൻസ് പുതുക്കി കൊണ്ടിരുന്നു. ഒരു ലക്ഷം വരെയുള്ള ബാലൻസ് നൽകുന്ന തുകയ്ക്ക് മാത്രമേ ഇൻഷുറൻസ് എടുക്കുന്നുണ്ടായിരുന്നുള്ളൂ. മെമ്പർമാർക്ക് ഈ അവസരത്തിൽ പോളിസി B യിലേക്ക് മാറി സ്വന്തം ചിലവിൽ പോളിസി എടുക്കാൻ അവസരം കൊടുത്തിരുന്നു. അതിന് മുൻപും പോളിസി B യിൽ എപ്പോൾ വേണമെങ്കിലും ചേരാൻ സാധിക്കുമായിരുന്നു.

പഴയ സ്കീമുകൾ പുതിയ രൂപത്തിൽ

2020 ജനുവരി മാസം ഒന്നാം തീയതി മുതൽ പോളിസി A യും B യും പരിഷ്കരിച്ചു. പോളിസി A യുടെ പുതിയ പേര് “എസ്.ബി.ഐ. ഹെൽത്ത് കെയർ” എന്നും, പോളിസി B യുടെ പേര് “എസ്.ബി.ഐ. ഹെൽത്ത് അസിസ്റ്റ്” എന്നും ആക്കി.

(.....തുടരും)



നർമ്മ വീഥി



Oh God, please re open the schools soon... Mams are better than Moms 😮😮 8:21 pm



Three kids were fighting for an apple lying on the dining table.
 Their Mummy watching this and told them..
 "The apple will go to the one who respects me, who fears me and who obeys me."
 The kids left the room saying "let's go and play, the apple will go to Dad!"



കെ.ജി.രവീന്ദ്രൻ

റിട്ടയർ ആയവരുടെ ശ്രദ്ധയ്ക്ക്:

വായനക്കാർ എഴുതുന്നു.....



കെ.ജി.രവീന്ദ്രൻ

ഞാൻ കെ.ജി.രവീന്ദ്രൻ. എസ്.ബി.ഐ.യിൽ നിന്നും 2016 നവംബറിൽ റിട്ടയർ ചെയ്തു. എസ്.ബി.ഐ. ഓഫീസേഴ്സ് അസോസിയേഷൻ സംസ്ഥാന ഭാരവാഹിയായിരുന്നു. ബാങ്ക് ജീവനക്കാരുടെ ശമ്പള പരിഷ്കരണത്തെക്കുറിച്ച് ഇപ്പോൾ ധാരണ ആയിട്ടുണ്ടല്ലോ. നടപ്പിൽ വരുന്നതിന് മുമ്പായി ചില കാര്യങ്ങൾ പെൻഷൻ പറ്റുന്ന ജീവനക്കാരുടെ പരയണം എന്നുള്ള ആഗ്രഹത്താലാണ് ഈ കുറിപ്പ്.

പത്താം ശമ്പള പരിഷ്കരണം പ്രകാരമുള്ള ശമ്പളം നിങ്ങൾക്ക് കൃത്യമായി ലഭിക്കുന്നുണ്ടോ? പരിഷ്കരണത്തിന്റെ സർക്കുലർ ഡൗൺലോഡ് ചെയ്ത് സ്വന്തമായി പരിശോധിക്കുക. റിട്ടയർ ചെയ്യാൻ തുടങ്ങുമ്പോഴോ പ്രമോഷൻ ആകുന്ന സമയത്തോ ആണ് പലരും ശമ്പളം സംബന്ധിച്ച കാര്യങ്ങൾ പരിശോധിക്കുന്നത്. സ്റ്റാഗേഷൻ ഇൻക്രിമെന്റ്, PQR എന്നിവ സമയത്ത് ലഭിക്കാതിരിക്കുക, കൃത്യമായ FPP ലഭിക്കാതിരിക്കുക എന്നിവയാണ് സാധാരണ ഉണ്ടാവുന്ന പിഴവുകൾ.

നവംബർ 2017 ശേഷം റിട്ടയർ ചെയ്തവർക്ക് 11-ാം ശമ്പള പരിഷ്കരണ കരാർ പ്രകാരമുള്ള ആനുകൂല്യങ്ങൾ ലഭിക്കുന്നതാണ്. പുതുക്കിയ നിരക്ക് പ്രകാരം കമ്മ്യൂട്ടേഷൻ വേണമെന്നുള്ളവർ എച്ച്.ആർ.എം.എസ്.ൽ നിന്നും വരുന്ന അറിയിപ്പിന് എത്രയും വേഗം ഓഫീസിൽ നൽകിക്കൊണ്ട് മറുപടി അയക്കുക, അല്ലാത്തപക്ഷം പുതുക്കിയ നിരക്കിൽ കമ്മ്യൂട്ടേഷൻ വേണ്ട എന്ന നിഗമനത്തിൽ എത്തിച്ചേരുന്നതാണ്. മാത്രമല്ല, നിശ്ചയിച്ച കാലാവധിക്ക് ശേഷം അപേക്ഷിച്ചാൽ കമ്മ്യൂട്ടേഷൻ ലഭിക്കുകയുമില്ല.

എച്ച്.ആർ.എം.എസ്, പി.പി.ജി. ഡിപ്പാർട്ട്മെന്റിൽ നിന്ന് ലഭിക്കുന്ന കത്തുകൾ കൃത്യമായി ഫയൽ ചെയ്തു സൂക്ഷിക്കുക. ചിലപ്പോൾ ചില പിഴവുകൾ സംഭവിക്കാറുണ്ട്. 2008ൽ റിട്ടയർ ചെയ്ത ഒരു സുഹൃത്തിന്റെ രേഖകൾ പരിശോധിച്ചപ്പോൾ അബദ്ധവശാൽ ഉണ്ടായ ഒരു തെറ്റ് മൂലം അടിസ്ഥാന ശമ്പളത്തിൽ 500 രൂപയുടെ അടുത്ത് കുറവുണ്ടായി എന്ന് മനസ്സിലായി. ഇപ്പോൾ ആയത് ശരിയാക്കുന്നതിനുള്ള അപേക്ഷ നൽകിയിരിക്കുകയാണ്. പെൻഷൻ സംബന്ധിച്ച രേഖകൾ എല്ലാം ഫയൽ ചെയ്ത് സൂക്ഷിച്ചിരുന്നതിനാലാണ് ഏറെ വൈകിയെങ്കിലും കൃത്യമായ വിവരങ്ങൾ ചേർത്ത് അപേക്ഷ സമർപ്പിക്കാൻ സാധിച്ചത്. ഇക്കാരണത്താൽ പെൻഷൻ സംബന്ധിക്കുന്ന എല്ലാ റെക്കോർഡുകളും ഫയൽ ചെയ്ത് കൃത്യമായി സൂക്ഷിക്കണമെന്ന് അഭ്യർത്ഥിക്കുകയാണ്.

N.B: പെൻഷൻ സംബന്ധിച്ചുള്ള സംശയങ്ങൾക്ക് ശ്രീ. കെ. ജി. രവീന്ദ്രനുമായി ബന്ധപ്പെടാവുന്നതാണ്. കെ. ജി. രവീന്ദ്രൻ, 919447733314



ആശംസകൾ നേർന്ന് സംസ്ഥാന പ്രസിഡന്റും ജനറൽ സെക്രട്ടറിയും.

പ്രിയപ്പെട്ടവരേ,

ഓണം സമാഗതമാവുകയാണ്. നാളിതുവരെയായി നാം കണ്ടും പരിചയിച്ചും അനുഭവിച്ചതുമായ ഓണങ്ങളിൽ നിന്നും തുലോം വ്യത്യസ്തമാണ് ഇത്തവണത്തെ ഓണം. പൂക്കുടയേന്തി, പൂവേ പൊലി ചൊല്ലി പാടവരമ്പിലൂടെ നിരനിരയായി നീങ്ങിയിരുന്ന ബാല്യകുമാരങ്ങൾ.. അടച്ചിരിപ്പാണ് മുറിയിൽ. ഓണാരവങ്ങളിൽ നിറഞ്ഞൊഴുകേണ്ട നാട്ടിൻ പുറങ്ങളും നഗരവിമികളും ആളൊഴിഞ്ഞ്, തിരക്കൊഴിഞ്ഞ് വെറുങ്ങലിച്ച് നിൽക്കുന്നു. ഭയാശങ്കകൾക്ക് നടുവിലാണേവരും. ഒരു മഹാമാരി മനുഷ്യകുലത്തിന്റെ ജീവിതക്രമങ്ങൾ അപ്പാടെ മാറ്റിയെഴുതാൻ തുടങ്ങിയത് കണ്ട് അന്തിച്ചു നിൽക്കയാണ് സർവരും.

പക്ഷേ ഏത് പ്രതിസന്ധിയേയും സധൈര്യം നേരിട്ട് ദൂരികരിച്ച ചരിത്രപാരമ്പര്യം കൂടെക്കൊണ്ട് നടക്കുന്നവരാണ് നാം. ആ ഒരു കാരണം കൊണ്ട് തന്നെ, അനതിവിദൂരമല്ലാത്ത ഒരു നാളിൽ തിന്മയുടെ ഈ കരാള പ്രതീകത്തെ ചരിത്രത്തിന്റെ ചവറ്റു കൂട്ടയിലേക്ക് വലിച്ചെറിഞ്ഞു അജയ്യരായി നാം നിലക്കൊള്ളും. തീർച്ച. കോവിഡ് പരിമിതികൾക്കെതിർന്ന് ഓണാഘോഷം കൊണ്ടാനുള്ള തയ്യാറെടുപ്പിലാണ് നമ്മുടെ ഒട്ടുമിക്ക ജില്ലാ യൂണിറ്റുകളുമെന്ന വിവരം ലഭിച്ചു കൊണ്ടിരിക്കുന്നു. അത്തരം സംരംഭങ്ങൾക്ക് സംസ്ഥാന കമ്മിറ്റിയുടെ സമ്പൂർണ്ണ പിന്തുണയും വാഗ്ദാനം ചെയ്യുന്നു.

ഭയാശങ്കകൾ മാറ്റിനിർത്തി ഊർജസ്വലരായി നമുക്കൊരുമിച്ച് ഓണത്തെ വരവേൽക്കാം. ഏവർക്കും എസ്ബി ഐ പെൻഷനേഴ്സ് അസോസിയേഷൻ കേരളയുടെ ഊഷ്മളമായ ഓണാശംസകൾ.

സ്നേഹത്തോടെ
രാജീവൻ പ്രസിഡന്റ്
ജയകുമാർ ജനറൽ സെക്രട്ടറി
27-08-2020

എസ് ബി ഐ പെൻഷനേഴ്സ് അസോസിയേഷൻ കോട്ടയം ജില്ലാ

സെന്ററിന്റെ ഓണാഘോഷവും കൂടുംബസംഗമവും സും മീറ്റ് പ്ലാറ്റ്ഫോമിൽ

കോട്ടയം ജില്ലാ സെന്ററിന്റെ ആഭിമുഖ്യത്തിൽ ഈ വർഷത്തെ ഓണാഘോഷവും കൂടുംബസംഗമവും ഓഗസ്റ്റ് മാസം 28-ാം തീയതി വെള്ളിയാഴ്ച 3 മണിക്ക് സും മീറ്റ് പ്ലാറ്റ്ഫോമിൽ ഓൺലൈനിൽ എഴുപതില്പരം പ്രവർത്തകർ ഒരുമിച്ചുകൂടി ഓണാഘോഷം നടത്തി. പൂക്കളെ മൊരുക്കി നിറപരയും നില വിളക്കും ആർപ്പും കുരവയും വിളിച്ച് വാദ്യമേളങ്ങളോടെ മാവേലിയെ എഴുന്നള്ളിച്ചു. ഓണപ്പാട്ടുകളും, സമൂഹഗാനങ്ങൾ വാദ്യ മേളങ്ങൾ, പ്രശ്നോത്തരി, കവിതാ പാരായണം, തുടങ്ങിയ കലാപരിപാടികളും ദൂരെ ദേശങ്ങളിലിരുന്ന് എന്നാൽ കൂട്ടായി നടത്തിയത് വേറിട്ട ഒരനുഭവമായിരുന്നു.

സംസ്ഥാന പ്രസിഡന്റ് ശ്രീ.കെ.രാജീവൻ വിശിഷ്ടാതിഥിയായി പങ്കെടുക്കുകയും ഓണാഘോഷങ്ങളുടെയും കൂടുംബ സംഗമത്തിന്റേയും ഔപചാരിക ഉദ്ഘാടനം നിർവഹിക്കുകയും ചെയ്തു.



സായരണ നടത്താനുള്ള വിപുലമായ പരിപാടികളും ഓണസദ്യയും ഒഴിവാക്കേണ്ടിവന്നു. എല്ലാവരെയും ഉൾപ്പെടുത്താൻ സാധിക്കാത്തത് വലിയ കുറവാണെങ്കിലും ഇപ്പോഴത്തെ പ്രത്യേക സാഹചര്യത്തിൽ വളരെ ലളിതമായി ആവേശത്തോടെ കൊച്ചുമക്കളെയും കുട്ടി പലരും പങ്കെടുത്തു. ഈ വർഷം അകാല ചരമം അടഞ്ഞ ശ്രീ സി എസ് ടോമി, വി ഒ ജോർജ്ജ് എന്നിവരുടെ ഓർമ്മകൾക്ക് മുൻപിൽ ആദരാഞ്ജലികൾ അർപ്പിച്ചുകൊണ്ടാണ് യോഗ നടപടികൾ ആരംഭിച്ചത്. ആദരസൂചകമായി ഒരു മിനിറ്റ് മൗനം അവലംബിച്ചു. പ്രാർത്ഥന ഗാനം ആലപിച്ചത് ശ്രീമതി സേതു പി എസ് ആണ്. ചെന്നൈയിൽ നിന്നും ഓൺലൈനിൽ വന്നുപാടി. ജില്ല സെക്രട്ടറി ശ്രീ പി എം ജേക്കബ് സ്വഗതം ആശംസിച്ചു. ജില്ല പ്രസിഡന്റ് എം.ജി. രാഘവൻ അദ്ധ്യക്ഷത വഹിച്ചു. അസോസിയേഷൻ സംസ്ഥാന പ്രസിഡന്റ് ശ്രീ രാജീവൻ ആഘോഷ പരിപാടികൾ ഉൽഘാടനം ചെയ്തു. കോട്ടയം ജില്ല പ്രവർത്തകർക്ക് ഓണാശംസകൾ നേരുകയും അവരുടെ പ്രവർത്തനങ്ങളെ ശ്ലാഹിച്ചു സംസാരിക്കുകയും ചെയ്തു. പല കാര്യങ്ങളിലും കോട്ടയം ജില്ലാ മാതൃകയാണെന്നും അദ്ദേഹം പറഞ്ഞു.



ഓണാഘോഷങ്ങളുടെയും കൂടുംബ സംഗമത്തിന്റേയും ഔപചാരിക ഉദ്ഘാടനം നിർവഹിച്ചു സംസാരിക്കുന്ന സംസ്ഥാന പ്രസിഡന്റ് ശ്രീ.കെ.രാജീവൻ.

ഓണ പൂക്കളത്തിന്റെ ദൃശ്യ ആവിഷ്കാരം ശ്രീ വി.ആർ. ബി.നായർ നടത്തി. അദ്ദേഹത്തിന്റെ കൊച്ചുമക്കൾ ആണ് പൂക്കളം ഒരുക്കിയത്



ശ്രീ കെ.എൻ. വിശ്വനാഥൻ നായർ, വൈസ് പ്രസിഡന്റ്, ഓസ്സലിയായിൽ നിന്നും ഓൺലൈനിൽ പങ്കെടുത്തുകൊണ്ട് ഓണസന്ദേശം നൽകി. ഓണത്തിന്റെ പ്രാധാന്യത്തെപ്പറ്റിയും അദ്ദേഹം പറഞ്ഞു. അതിന്റെ ചരിത്ര പശ്ചാത്തലവും അർത്ഥവും പ്രസക്തിയും അദ്ദേഹം വിവരിച്ചു.

അസോസിയേഷൻ സംസ്ഥാന ജനറൽ സെക്രട്ടറി ശ്രീ ജയകുമാർ ആശംസകൾ നേർന്നു. കഴിഞ്ഞ വർഷം, ഓണാഘോഷ പരിപാടികളിൽ പങ്കെടുത്തതിന്റെ ഓർമ്മ കൾ പങ്കുവെച്ചു. ജില്ലയുടെ പ്രവർത്തനങ്ങളിൽ അദ്ദേഹം സംതൃപ്തി രേഖപ്പെടുത്തി അംഗങ്ങളെ അഭിനന്ദിച്ചു സംസാരിച്ചു.



അസോസിയേഷൻ സംസ്ഥാന ജനറൽ സെക്രട്ടറി ശ്രീ ജയകുമാർ ഓണസംഗമത്തിൽ ആശംസകൾ നേർന്ന് സംസാരിക്കുന്നു.

എറണാകുളം ഡി ജി എസ് ശ്രീ. ജോസഫ് പാലക്കൽ ആശംസകൾ നേർന്നു. കോട്ടയം യൂണിറ്റിനോടുള്ള അദ്ദേഹത്തിന്റെ അടുപ്പവും സ്നേഹവും എടുത്തു പറഞ്ഞു.

ചെണ്ട വാദ്യ മേളങ്ങളോടെയുള്ള മഹാബലിയുടെ എഴുന്നള്ളപ്പ് വളരെ മനോഹരമായിരുന്നു. മഹാബലിയായി വേഷമിട്ടത് പ്രസന്നകുമാർ ആയിരുന്നു. ചെണ്ട മേളം ശ്രീ കെ എ ഫിലിപ്പും തപ്പും കൈത്താളവും ശ്രീ ജെയിൻ അബ്രഹാം, എന്നാൽ അതിന് നേതൃത്വം കൊടുത്തത് ജോസ് മാത്യു, ജേക്കബ് വി തോമസ് എന്നിവർ ആയിരുന്നു.

തുമ്പ പൂ പെയ്യണ പൂ നിലാവെ ..., എന്ന യുഗ്മ ഗാനം smile വഴി ഹൃദ്യമായി ആലപിച്ചത് കോട്ടയത്ത് നിന്ന് ശ്രീ പി. സി. പീറ്ററും ചെന്നൈയിൽ നിന്ന് ശ്രീമതി സേതുവും ചേർന്നായിരുന്നു.

ഡെപ്യൂട്ടി ജനറൽ സെക്രട്ടറി മാത്യു അടക്കാമുണ്ടയ്ക്കൽ ഈ വർഷം സംഘടനയിൽ ചേർന്ന അംഗങ്ങൾക്ക് സ്വാഗതമരുളി എല്ലാവരെയും പേരെടുത്ത് പറഞ്ഞ് പരിചയപ്പെടുത്തി.

തുടർന്ന് ശ്രീ ബി ഉണ്ണികൃഷ്ണന്റെ മനോഹരമായ ഗാനമായിരുന്നു. ഓണസ്മൃതികളുണർത്തിയ ആ ഗാനം എല്ലാവരും നന്നായി ആസ്വദിച്ചു.

അറിയപ്പെടുന്ന കവിയത്രിയും ഏറ്റുമാനൂർ ഏരിയ കമ്മിറ്റി മെമ്പറുമായ ശ്രീമതി വി. ശീതയുടെ "മുത്തശ്ശി" എന്ന കവിത വളരെ ഹൃദ്യമായിരുന്നു.

അതിനുശേഷം പാലാ ഏരിയ കമ്മിറ്റി ഭരണ സിമിതി അംഗം ശ്രീമതി തുളസിയുടെ കൊച്ചുമക്കൾ ദിവ്യ ശ്രീജിത്തിന്റെ പദ്യ പാരായണം എല്ലാവരുടെയും ശ്രദ്ധ പിടിച്ചുപറ്റി. കുറെ കൂസ്യതി ചോദ്യങ്ങളുമായി ശ്രീമതി ആച്ചിയമ്മ അബ്രഹാം രംഗ പ്രവേശനം ചെയ്തു. എല്ലാവരെയും വളരെ അധികം രസിപ്പിച്ച പ്രശ്നോത്തരി ആയിരുന്നു.

കുമാരി സെയ്റ്റ് പൂവിളി എന്ന ഗാനം ആലപിച്ചു. ശ്രുതി മധുരമായിരുന്നു ആ ഗാനം. ചങ്ങനാശേരി ഏരിയ കമ്മിറ്റി

കൺവീനർ ശ്രീ ജോൺ വി ചെറിയാൻ അവരുകളുടെ മകളാണ് കുമ്മാരി സെയ്റ.

ആഘോഷ പരിപാടികൾ 5 മണിയോടുകൂടി പര്യാവസാനിച്ചു. മിറ്റിന്റെ പശ്ചാത്തലം ഒരുക്കിയതും അത് കണ്ടോൾ ചെയ്തതും **വി.ആർ.ബി.നായർ** എന്ന് ചുരുക്കപ്പേരിൽ അറിയപ്പെടുന്ന ശ്രീ.വി.ആർബാലകൃഷ്ണൻ നായർ ആയിരുന്നു.



“സും മീറ്റ്” നടത്തിപ്പിന്റെ നിയന്ത്രണം ഏറ്റെടുത്ത് **വി.ആർ.ബി നായരും** ഡെപ്യൂട്ടി ജനറൽ സെക്രട്ടറി മാത്യു അടക്കാമു യ്ക്കലും രമേഷ് ബാബുവും നന്ദി പറഞ്ഞത് ഏറ്റുമാനൂർ ഏരിയ കമ്മിറ്റി കൺവീനർ ശ്രീ സി പി മാത്യു ആയിരുന്നു.



ഈ വർഷം അന്തരിച്ച അംഗങ്ങളുടേയും ഇന്ത്യാ ചൈനാ സംഘർഷത്തിൽ വീരമൃത്യു വരിച്ചവരുടേയും കോറോണാ മഹാമാരിയിലും കാലവർഷ ക്കെടുതിയിലും വിമാന ദുരന്തത്തിലും ജീവൻ പൊലിഞ്ഞവരുടേയും സ്മരണാർത്ഥം പ്രാർത്ഥനാ ഗാനവുമായി ശ്രീമതി.സേതു പി.എസ്.



ഓണാഘോഷവും ഓൺലൈൻ കുടുംബ സംഗമവും “സും മീറ്റ് ” പ്ലാറ്റ്ഫോമിൽ നടത്തിയപ്പോൾ

സ്വാഗതം ആശംസിച്ചു സംസാരിക്കുന്ന ജില്ലാ സെക്രട്ടറി ശ്രീ. പി.എം.ജേക്കബ്



ഓണാഘോഷവും ലളിത മനോഹരമായൊൺലൈൻ യോഗവും “സും മീറ്റ്” പ്ലാറ്റ്ഫോമിൽ നടത്തിയപ്പോൾ അദ്ധ്യക്ഷത വഹിച്ചു സംസാരിക്കുന്ന ജില്ലാ പ്രസിഡന്റ് ശ്രീ. എം.ജി.രാഘവൻ



ഗതകാല സ്മരണകളുണർത്തി ഓണ സന്ദേശം പങ്കിട്ട് ഓസ്ട്രേലിയയിൽ നിന്നും ജില്ലാ വൈസ് പ്രസിഡന്റ് ശ്രീ കെ.എൻ. വിശ്വനാഥൻ നായർ, ആഘോഷങ്ങളിൽ പങ്കു ചേർന്നപ്പോൾ.





മാവേലിയായി അരങ്ങത്ത് ശ്രീ. പ്രസന്നകുമാർ



ചെണ്ട, ചേങ്ങില, ഇലത്താളം അകമ്പടിയോടെ മാവേലിത്തമ്പുരാനെ എഴുന്നള്ളിച്ച് എതിരേറ്റപ്പോൾ. ചെ മേളം അവതരിപ്പിച്ചത് ശ്രീ.ഫിലിപ്പ്. കെ. എ. യും സംഘവും. മാവേലിയായി അരങ്ങത്ത് ശ്രീ. പ്രസന്നകുമാർ


ചെണ്ട മേളം ശ്രീ കെ എ ഫിലിപ്പും, തപ്പും കൈത്താളവും ശ്രീ ജെയിൻ അബ്രാഹം ശ്രീ ജെയിൻ, ഫിലിപ്പ്. മഹാബലിയായി ശ്രീ പ്രസന്നകുമാർ ശ്രീ ജോസ് മാത്യു , ജേക്കബ് വി തോമസ് എന്നിവർ നേതൃത്വം കൊടുത്തു.



.തുമ്പ പു പെയ്യണ പു നിലാവെ ..., എന്ന സംഘഗാനം smile വഴി പാടിയത് കോട്ടയത്ത് നിന്ന് ശ്രീ പി സി പീറ്ററും ചെന്നൈയിൽ നിന്ന് ശ്രീമതി സേതുവും ചേർന്നായിരുന്നു. ഗാനം ആലപിക്കുന്ന ശ്രീ. പി.സി.പീറ്റർ ആണ് ചിത്രത്തിൽ



കോട്ടയം ജില്ലയിലെ വൈക്കത്തുകാരനായ എറണാകുളം ഡെപ്യൂട്ടി ജനറൽ സെക്രട്ടറി ശ്രീ. ജോസഫ് പാലക്കൻ കോട്ടയം ഓണസംഗമത്തിൽ ആശംസകൾ നേർന്ന് സംസാരിക്കുന്നു.



പൂവിളി...പൂവിളി.....പൊന്നോണമായി.... ചങ്ങനാശ്ശേരി യൂണിറ്റ് കൺവീനർ ജോൺ വി ചെറി

യാനും കുടുംബവും ചേർന്നവതരിപ്പിച്ച സംഘഗാനം മുഖ്യ ഗായിക കുമാരി.സെയ്റ



കവിതാ പാരായണം, പ്രശസ്ത കവയിത്രിയും നമ്മുടെ അംഗവുമായ ശ്രീമതി ഗീത.വി. രചിച്ച “മുത്തശ്ശി” എന്ന കവിത ഗൃഹാതുരമാണർത്തുന്ന ഓർമ്മകൾ പങ്കിട്ട് പാരായണം ചെയ്യുന്നു.



ശ്രീ.ബി.ഉണ്ണികൃഷ്ണൻ ഓണപ്പാട്ട് അതിമധുരമായി അവതരിപ്പിച്ചപ്പോൾ. ശ്രീ.ബി. ഉണ്ണികൃഷ്ണന്റെ സമീപം ഭാര്യയും നമ്മുടെ കോട്ടയം ജില്ലയിലെ അംഗവുമായ ശ്രീമതി. പ്രസന്നകുമാരി.




ഏറ്റുമാനൂർ ഏരിയാ കമ്മറ്റി കൺവീനറും കോട്ടയം ജില്ലാ കമ്മറ്റി അംഗവുമായ ശ്രീ സി.പി.മാത്യു, ഏല്ലാ

വർക്കും പ്രത്യേകിച്ചു ശ്രീ വി. ആർ. ബാലകൃഷ്ണൻ നായർക്കും കൃതജ്ഞത പ്രകാശിപ്പിക്കുന്നു.



അരങ്ങൊരുക്കി അണിയറയിൽ അഡ്വ.വി.ആർ.ബി.നായർ

ലളിത മനോഹരമായ ഓൺലൈൻ ഓണാഘോഷ പരിപാടി, സഹയാത്രികർ ഏറ്റെടുത്ത് ഒരു കൂട്ടു കുടുംബത്തിന്റെ മനോഹാരിതയും, സന്തോഷവും, പ്രൗഢിയും പകർന്ന് വിജയകരമായി നടത്തിയ ഏവർക്കും നന്ദി. സുദൃഢമായ ഐക്യം വിളിച്ചോതിയ ഓണാഘോഷത്തിൽ, പങ്കെടുത്ത, സഹകരിച്ച, എല്ലാ സഹയാത്രികർക്കും ഹൃദയം നിറഞ്ഞ കൃതജ്ഞത രേഖപ്പെടുത്തുന്നു. പി എം ജേക്കബ് സെക്രട്ടറി കോട്ടയം ജില്ലാ കമ്മിറ്റി.



പ്രണാബ് ദായ്ക്ക് വിട...!




സൗന്ദര്യമില്ലാത്തതിടത്ത് സ്വാതന്ത്ര്യം കൂട്ടിലടക്കപ്പെടുത്തില്ലെന്ന് കാക്കകൾ ഓർമ്മിപ്പിക്കുന്നു



ബന്ധങ്ങളുടെ ഹൃദയങ്ങൾക്ക് ഒരു വൈറസിനോളം ബലമേയുള്ളൂവെന്ന് കൊവിഡ് ഓർമ്മിപ്പിക്കുന്നു.



ഓർമ്മപ്പെടുത്തൽ

എത്ര ഉയരത്തിൽ പറന്നാലും ഇരപിടിക്കാൻ ഭൂമിയിലിറങ്ങണമെന്ന് പരുന്ത് ഓർമ്മിപ്പിക്കുന്നു



ഏത് കുപ്പയിൽ വളർന്നാലും ഫലങ്ങൾക്ക് അയിത്തമില്ലെന്ന് വാഴ ഓർമ്മിപ്പിക്കുന്നു



എത്ര കണ്ട് സ്നേഹിച്ചാലും വീണ്ടുടഞ്ഞാൽ വെറുത്തു പോകുമെന്ന് കണ്ണാടി ഓർമ്മിപ്പിക്കുന്നു



എത്ര പടികൾ ചവിട്ടിക്കയറിയാലും തെന്നി വീഴാൻ ഒരു പടി മതിയെന്ന് കോണിപ്പടി ഓർമ്മിപ്പിക്കുന്നു



കോവിഡ് പ്രതിരോധം ആയുഷ് ഗവേഷണം നടക്കട്ടെ, വാക്സിനു വേണ്ടി കാത്തിരിക്കേണ്ട



.പി.പി.ഫിലിപ്പ്

ഭൂലോകമെങ്ങും വ്യാപിച്ചിരിക്കുന്ന മഹാമാരികോവിഡിനെതിരെ പ്രതിരോധ വാക്സിൻ കണ്ടുപിടിക്കാനായി എല്ലാ രാജ്യങ്ങളും തീവ്രശ്രമം തുടങ്ങിയിട്ടു നാളേറെയായി. വിജയിച്ചുവെന്നു ഇതുവരെ ആരും അവകാശപ്പെട്ടിട്ടില്ല. നമ്മുടെ ഭാരതവും ശ്രമിക്കുന്നതായി അറിയുന്നു. ഒന്നു പറഞ്ഞു കൊള്ളട്ടെ. ഭാരതത്തിനും കേരള നാടുകൾക്കും സഹസ്രാബ്ദങ്ങളായി നിലനിൽക്കുന്ന ഒരു നാട്ടുചികിത്സാ പരമ്പരയുണ്ട്. നമ്മുടെ മണ്ണു, അതിൽ തന്നെ ഒന്നാത്തരം ഒരു മരുന്നാണ്. പൂഴി പൂശി സുഖം പ്രാപിക്കുന്ന ഒരു ചികിത്സ ഈ നാട്ടിൽ ഇന്നുമുണ്ട്. ഈ മണ്ണിലും ജലത്തിലും അന്തരി ക്ഷത്തിലുമായി

എന്തെല്ലാം മരുന്നിനങ്ങൾ പ്രകൃതി തന്നെ ഒരുക്കിയിരിക്കുന്നു! അവയുടെ മഹത്തായ ഔഷധ ഗുണങ്ങൾക്കു ഇന്നാട്ടുകാർ അനുഭവസ്ഥരുമല്ലേ?

എന്തെല്ലാം മാറാവ്യാധികൾ ഇവിടുത്തെ പൂർവികർ പ്രകൃതി ദത്തമായ സ്വാഭാവിക വൈഭവം കൊണ്ടു തന്നെ ചികിത്സിച്ചു സുഖപ്പെടുത്തിയിരിക്കുന്നു ! പിന്നെന്താ കൊറോണയ്ക്ക് ഇത്ര പ്രത്യേകത ? കൊറോണയെ അതിജീവിക്കാനുള്ള പ്രകൃതിദത്ത ഔഷധ മുൽപ്പാദിപ്പിക്കാൻ ദൈവം തന്ന ഔഷധയിനങ്ങൾ ഇന്നും ഈ ഭൂമിയിലുണ്ട്. കേരളത്തിലേയും ഭാരതത്തിലെ മറ്റിടങ്ങളിലേയും പരമ്പരാഗത വൈദ്യ വിദഗ്ദന്മാർ ഒന്നു പരിശ്രമിച്ചാൽ കൊറോണയെ പിടിച്ചു കെട്ടാനുള്ള സിദ്ധൗഷധം ഇവിടെ ഗവേഷണം ചെയ്തെടുക്കാനാവില്ലേ ?

നമ്മുടെ ഔഷധ സമ്പത്തിലേക്ക് ഒന്നു കണ്ണോടിച്ചു നോക്കിയാലും

ചുക്ക്, കുരുമുളക്, മഞ്ഞൾ, കച്ചേലം, തേൻ, വെളുത്തുള്ളി, ചെറിയ ഉള്ളി, തേങ്ങ, ഞവര, ചെറുനാരങ്ങ, എള്ള, കോവയ്ക്ക, ഇരുമ്പൻ പുളി, വാളൻപുളി, കുടുംപുളി, മുരിങ്ങയിനങ്ങൾ , കാന്താരി മുളകു, ജീരകം, കാട്ടു ജീരകം, ഗ്രാമ്പൂ, കൽകണ്ടം, കുറുന്തോട്ടി, തുള്ളസി, പനിക്കൂർക്കയില, നറുനീണ്ടി, കിഴുകാണെല്ലി, മുത്തങ്ങ, കൂടകൻ , തഴുതാമ, ആടലോടകം, ആര്യവേപ്പു, എരുക്ക്, ദേവതാരം, അമൃത്, കീരിയാത്ത്, ഉലുവ, മല്ലി, കടുക്, കറിവേപ്പില, മുക്കറ്റി, പൂവാംകുറുന്നില, മൂയൽച്ചെവിയൻ, നിലപ്പന, അമ്പഴങ്ങ, കടുക്ക, താന്നിക്ക, നെല്ലിക്ക, ജാതിക്ക, ദശപുഷ്പങ്ങൾ..... ഈശ്വരോ... എത്രയോ മരുന്നിനങ്ങൾ ഈ നാട്ടിൽ കുറ്റിയറ്റു പോകാതെ ഇപ്പോഴുമുണ്ട് !

കേരളത്തിന്റെ മലയോരങ്ങളിലെ മണ്ണും ശുദ്ധജലവും കായ്കനികളും ഉത്തമ ഔഷധ ഗുണമുള്ളവ തന്നെ യാണ്. ഈ ഔഷധക്കുന്മാരത്തിൽ നിന്നും അതിസൂഷ്മമായ വിദഗ്ദ ഗവേഷണത്തിലൂടെ ഇന്നാട്ടിലെ അന്വേഷണ കുതുകികൾ മനസ്സുവച്ചാൽ കൊറോണ പ്രതിരോധ മരുന്ന് അകലെയല്ല.

ഇതിനു കോടികളുടെ പ്രോജക്ടുകളൊന്നും ആവശ്യമായി വരികയില്ല. കേരള സർക്കാർ പ്രോത്സാഹിപ്പിക്കേണ്ടവരെ പ്രോത്സാഹിപ്പിക്കേണ്ട വിധം പ്രോത്സാഹിപ്പിച്ചാൽ കൊറോണ വിരുദ്ധ വാക്സിനും, കൊറോണക്കുള്ള മരുന്നും വിചാരിച്ചാൽ, ഉടൻ നാട്ടിലുണ്ടാകും.

രോഗ പ്രതിരോധശേഷി കൂട്ടാനുള്ള മാർഗങ്ങൾ കൂടിക്കാണുള്ള വെള്ളം

ചുക്ക്, മല്ലി, തുള്ളസി എന്നിവയിട്ട് തിളപ്പിച്ച വെള്ളം സാധാരണ കൂടിക്കാണുള്ള വെള്ളത്തിന് പകരമായി ഉപയോഗിക്കുക.

തുളസിക്കാപ്പി

ചുക്ക്, കുരുമുളക്, തുള്ളസിയില, പനിക്കൂർക്കയില എന്നിവയിട്ട് വെള്ളം തിളപ്പിച്ച് കാപ്പിപ്പൊടിയും കരിപ്പട്ടി ശർക്കരയോ പനംകല്ക്കണ്ടമോ ചേർത്ത് വാങ്ങുക. ദിവസം ഒന്ന് രണ്ട് പ്രാവശ്യം തുളസിക്കാപ്പി കുടിക്കുക.

അശ്വഗന്ധ കൊറോണ വൈറസിനെതിരെ ഫലപ്രദമെന്ന് ഗവേഷകർ

ഡെൽഹി ഐ.ഐ.റ്റി.യും ജപ്പാനിലെ എ.ഐ.എസ്.റ്റി.യും (National Institute of Advanced Industrial Science and Technology) ചേർന്ന് ആയുർവേദവാ വാക്സിൻ വികസിപ്പിക്കാനുള്ള തീവ്രശ്രമത്തിൽ ഏർപ്പെട്ടിരിക്കയാണെന്നറിയുന്നു. ആയുർവേദത്തിലെ അശ്വഗന്ധ എന്ന വീര്യമേറിയ മരുന്ന് ചികിത്സക്കും പ്രതിരോധത്തിനും ഉപയോഗപ്പെടുത്താമെന്ന് ഗവേഷകർ അഭിപ്രായപ്പെടുന്നു. അശ്വഗന്ധയിൽ അടങ്ങിയിട്ടുള്ള നൈസർഗ്ഗിക ബയോമെഡിക്കൽ കോമ്പൗണ്ട് വിതനോൺ (Wi-N)ന് ശക്തമായ ആന്റിവൈറൽ ഗുണങ്ങൾ ഉണ്ടെന്ന് ഗവേഷകർ കണ്ടെത്തി. അശ്വഗന്ധയിലെ ഈ കോമ്പൗണ്ട് രോഗകാരണമാകുന്ന എൻസൈം, സ്പ്ലിറ്റ് പ്രോട്ടീൻ മെയിൻപ്രോട്ടിയേസ് (M-pro) എന്നിവയ്ക്കെതിരെ പ്രവർത്തിച്ച് വൈറസ് പെരുകുന്നത് തടഞ്ഞ് രോഗ വ്യാപനം പ്രതിരോധിക്കുന്നു.



ഇന്ത്യയിലെ ആയുഷ് മന്ത്രാലയവും സി.എസ്.ഐ.ആർ.ഉം ചേർന്ന് അശ്വഗന്ധയ്ക്ക് പുറമെ ഗുടുച്ചി, യഷ്ടിമധു, പീപ്ലി, ആയുഷ് 64 എന്ന കൂട്ടമരുന്ന് എന്നിവ ഉപയോഗിച്ച് ഫലപ്രദമായ ക്ലിനിക്കൽ ട്രയലുകൾ നടത്തി വരുന്നുണ്ട്.





അശ്വഗന്ധ.

കടപ്പാട് timesofindia.com

**കോവിഡ്-19 വാക്സിൻ
റഷ്യയിൽ നിന്ന്**

പ്രതീക്ഷയുടെ പുലരി

കോവിഡ് 19 മഹാമാരിക്കെതിരായി റഷ്യ കണ്ടെത്തിയ വാക്സിൻ വിജയകരമാണെന്ന് റഷ്യൻ പ്രസിഡന്റ്. കൊറോണക്കെതിരെ വിജയകരമായി ലോകത്ത് കണ്ടെത്തുന്ന ആദ്യത്തെ വാക്സിനാണ് റഷ്യയുടേത്. അൽപ ദിവസങ്ങൾക്കു ശേഷം വാക്സിൻ രജിസ്റ്റർ ചെയ്യും. മാനവരാശിക്ക് ആദ്യമായി ബഹിരാകാശത്തേക്കുള്ള വാതിലുകൾ തുറന്നിട്ട റഷ്യൻ സാറ്റലൈറ്റുകൾക്ക് ശേഷം ലോകത്തിന് റഷ്യ നൽകുന്ന സംഭാവനയാണ് കോവിഡ് 19 വാക്സിൻ എന്ന് പ്രസിഡന്റ് വ്ലാഡിമർ പുടിൻ ഫെയിസ്ബുക്കിൽ കുറിച്ചു.



ലഭ്യമായ ഏറ്റവും പുതിയ വിവരമനുസരിച്ച് റഷ്യയിൽ നിന്ന് കൊറോണ വാക്സിൻ “സ്പുട്നിക്ക്-5” ഒക്ടോബർ മാസത്തിൽ വിപണിയിലെത്തും. റഷ്യ കോവിഡ് വാക്സിന് അംഗീകാരം നൽകുന്ന ആദ്യ രാജ്യമായി. മനഷ്യരിലെ പരീക്ഷണത്തിന് അനുമതി നൽകി 2 മാസം തികയും മുൻപാണ് വാക്സിൻ പൊതുജനങ്ങളുടെ ഉപയോഗത്തിന് നൽകുന്നത്. മൂന്നാം ഘട്ട പരീക്ഷണം പൂർത്തിയാക്കി ഫലം നിരീക്ഷിക്കുന്നതടക്കമുള്ള നടപടികൾ ബാക്കിയാണ്. എന്നാൽ മുഴുവൻ നടപടികളും പൂർത്തിയാക്കിയെന്നാണ് റഷ്യ അവകാശപ്പെടുന്നത്. മോസ്കോയിലെ ഗമാലിയ റിസേർച്ച് ഇൻസ്റ്റിറ്റ്യൂട്ട് ഓഫ് എപിഡെമിയോളജി & മൈക്രോബയോളജിയും റഷ്യൻ പ്രതിരോധ മന്ത്രാലയവും ചേർന്നാണ് വാക്സിൻ വികസിപ്പിച്ചിരിക്കുന്നത്.

യാത്രയയപ്പ്

മംഗളാശംസകൾ!!



എസ്.ബി.ഐ. കവിയൂർ ശാഖയിൽ നിന്നും ജൂലൈ 31ന് റിട്ടയർ ചെയ്ത ശ്രീമതി. പി. ജയശ്രീയുടെ യാത്രയയപ്പ് വേളയിലെടുത്ത ചിത്രം.



എസ്.ബി.ഐ. കൊല്ലം ആർ.ബി.ഒ.യിൽ നിന്നും ജൂലൈ 31ന് റിട്ടയർ ചെയ്ത ശ്രീ. എ. അശോക് കുമാറിന്റെ യാത്രയയപ്പ് വേളയിലെടുത്ത ചിത്രം.

ഇരുവർക്കും ആരോഗ്യ പൂർണ്ണമായ, സമാധാനവും സന്തോഷവും നിറഞ്ഞ റിട്ടയർമെന്റ് ജീവിതം ആശംസിക്കുന്നു. സ്റ്റേറ്റ് ബാങ്ക് ഓഫ് ഇന്ത്യ പെൻഷനേഴ്സ് അസോസിയേഷനിൽ ചേർന്ന് പ്രവർത്തിക്കുവാൻ സ്നേഹപൂർവ്വം ക്ഷണിക്കുന്നു.

അനുമോദനങ്ങൾ!!




ദീപു വിജയകുമാർ

കോട്ടയം ജില്ലാ കേന്ദ്രത്തിലെ അംഗമായ ശ്രീ.റ്റി.പി.വിജയകുമാറിന്റെ മകൻ ദീപു വിജയകുമാർ സിംഗപ്പൂർ മലയാളി കമ്മ്യൂണിറ്റിയും ഓർക്കിഡ് സ്റ്റുഡിയോയും ചേർന്ന് സംഘടിപ്പിച്ച ഗാനാലാപന

മത്സരത്തിൽ രണ്ടാം റണ്ണർ അപ്പ് ആയി അഭിമാനകരമായ നേട്ടം കൈവരിച്ചു. ദീപു വിജയകുമാറിന് എസ്.ബി.ഐ. പെൻഷനേഴ്സ് അസോസിയേഷന്റെ അഭിനന്ദനങ്ങൾ.

ഇനിയും കൂടുതൽ ഉയരങ്ങൾ കീഴടക്കാനാവട്ടെയെന്ന് ആശംസിക്കുന്നു.



"ഞങ്ങളുടെ കുഞ്ഞുങ്ങളെ പഠിക്കാനനുവദിച്ചില്ലെങ്കിൽ നിങ്ങളുടെ വയലുകളിൽ ഞങ്ങൾ പണിക്കിറങ്ങില്ല. നെല്ലിന് പകരം അവിടെ പുല്ലും കളയും വളരും" -അയ്യങ്കാളി-

കൃഷി ചെയ്യാൻ ജന്മിമാർക്കുള്ള ഒരുപകരണം മാത്രമായി പിന്നാക്കവിഭാഗക്കാരെ കണ്ടാരു കാലം...

പൊതുസ്ഥലങ്ങളിലെല്ലാം പിന്നാക്കവിഭാഗക്കാർക്ക് പ്രവേശനം നിഷേധിക്കപ്പെട്ടൊരു കാലം...

പിന്നോക്ക വിഭാഗമെന്ന് പറയപ്പെടുന്നവർ രോഗബാധിതരായാൽ ഡോക്ടർമാർ തൊട്ട് പരിശോധിക്കാതൊരു കാലം...

നീചമായ ഇത്തരം ആചാരങ്ങൾക്കെതിരെ സ്വന്തം സമുദായത്തിൽ നിന്നുള്ള എതിർപ്പുപോലും അവഗണിച്ച് മൂപ്പതാം വയസ്സിൽ ഒരു മനുഷ്യന്റെ ശബ്ദമുയർന്നു. ആ ശബ്ദം

ഓഗസ്റ്റ് 28 അയ്യങ്കാളി ദിനം

അഭിനന്ദനങ്ങൾ!!
ഏറ്റവും നല്ല ഡിസ്ട്രിക്ട് ഗവർണർ



ശ്രീ.രമേഷ് ബാബു

വൈസ്മെൻ ഇന്റർനാഷണലിന്റെ ഇന്ത്യയിലെ 2019-20 കാലത്തെ ഏറ്റവും നല്ല ഡിസ്റ്റ്രിക്ട് ഗവർണറായി നമ്മുടെ കോട്ടയം ഘടകത്തിലെ അംഗം ശ്രീ.രമേഷ് ബാബുവിനെ തിരഞ്ഞെടുത്ത വിവരം ഏറെ അഭിമാനത്തോടെ റിപ്പോർട്ട് ചെയ്യുന്നു. അദ്ദേഹം 2019-20 കാലയളവിൽ വൈസ്മെൻ ഇന്റർനാഷണലിന്റെ സൗത്ത് വെസ്റ്റ് ഇൻഡ്യ ഡിസ്റ്റ്രിക്ട് - xii-ന്റെ ഗവർണർ ആയിരുന്നു. ഇതിന് മുൻപ് വൈസ്മെൻ ഇന്റർനാഷണലിന്റെ എൽമൈക്രാ അവാർഡും സ്വന്തമാക്കിയിട്ടുണ്ട്. ശ്രീ.രമേഷ് ബാബുവിന്റെ നേട്ടങ്ങളെ അകമഴിഞ്ഞ് അഭിനന്ദിക്കുന്നു.

ആശ്വാസ് ബെനവലന്റ് സ്കീമിൽ അംഗത്വം ഏടുത്തവരുടെ കുടുംബത്തിന് സ്കീം പ്രകാരമുള്ള ധനസഹായം (രൂപ.5000 വീതം) ഇന്നലെ (25.08.2020) നേരിട്ട് എത്തിക്കുകയുണ്ടായി. സ്റ്റേറ്റ് ജനറൽ സെക്രട്ടറി എ. ജയകുമാർ,

ഡെപ്യൂട്ടി ജനറൽ സെക്രട്ടറി സുരേന്ദ്രനാഥ് ഭാസ്, അസിസ്റ്റന്റ് ജനറൽ സെക്രട്ടറി K.രാജചന്ദ്രൻ നായർ ജില്ലാ ട്രഷറർ രാധാകൃഷ്ണൻ.s എന്നിവർ സർവശ്രീ.കെ.കാർത്തികേയൻ നായർ (SBIPAK ജില്ലാ പ്രസിഡന്റ്), വേലപ്പൻ പിള്ള, K. B ചന്ദ്രമോഹൻ, R. രാധാകൃഷ്ണൻ നായർ (SBIPAK മുൻ ജില്ലാ സെക്രട്ടറി) എന്നിവരുടെ കുടുംബംഗങ്ങളെ സന്ദർശിച്ചു അനുശോചനം അറിയിക്കുകയും, ആശ്വാസതുകയുടെ ചെക്ക് നൽകുകയും ചെയ്തു.



തിരുവനന്തപുരം ജില്ലയുടെ ആശ്വാസ് ബെനവലന്റ് സ്കീം
കഴിഞ്ഞ മാസങ്ങളിൽ അന്തരിച്ച അസോസിയേഷൻ അംഗങ്ങളിൽ



കണ്ണീർ പ്രണാമം!!!



വർഗീസ്.പി.വാറുണ്ണി
ദിവംഗതനായി

എസ്.ബി.ഐ. പെൻഷനേഴ്സ് അസോസിയേഷന്റെ തൃശ്ശൂർ യൂണിറ്റ് അംഗം വർഗീസ്. പി.വാറുണ്ണി (L.M.5824) അന്തരിച്ച വിവരം വ്യസനസമേതം റിപ്പോർട്ട് ചെയ്യുന്നു.




വർഗീസ്.പി.വാറുണ്ണി

സംസ്കാര ശിശ്രൂഷകൾ 01.08.2020 ശനിയാഴ്ച ഭവനത്തിൽ ആരംഭിച്ച് ഇരിങ്ങാലക്കുട സെന്റ് തോമസ് കത്തീഡ്രൽ പള്ളിയിൽ നടത്തി. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു.

ശ്രീ.ജി.ജനാർദൻ
ഷേണായ് (86)
റിട്ട. അസി. ജനറൽ മാനേജർ
അന്തരിച്ചു

ശ്രീ.ജി.ജനാർദൻ ഷേണായ് (86) റിട്ട. അസി. ജനറൽ മാനേജർ അന്തരിച്ചു. ബെംഗളൂരുവിൽ അന്തരിച്ചു. ആദ്യകാല ഫുട്ട്ബോൾ താരവും പയ്യന്നൂർ വെറ്ററിനറി സ്കൂളിന് ഫോറം രക്ഷാധികാരിയുമാണ്.



ശ്രീ.ജി.ജനാർദൻ ഷേണായ്

അദ്ദേഹത്തിന്റെ നിര്യാണത്തിൽ എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

പി.എം.സെയ്തബ്ദുള്ള



പി.എം.സെയ്തബ്ദുള്ള

എസ്.ബി.ഐ. പെൻഷനേഴ്സ് അസോസിയേഷൻ തിരുവനന്തപുരം ജില്ലാ എക്സിക്യൂട്ടീവ് കമ്മിറ്റി അംഗം ശ്രീ.എസ്.എ.റഹ്മാന്റെ പിതാവ് ജനാബ് പി.എം.സെയ്തബ്ദുള്ള കോഴിക്കോട് നിര്യാതനായ വിവരം ഖേദപൂർവ്വം റിപ്പോർട്ട് ചെയ്യുന്നു. 100 വയസ്സായിരുന്നു. എസ്.ബി.ഐ. പെൻഷനേഴ്സ് അസോസിയേഷന്റെ അനുശോചനം അറിയിക്കുന്നു.

നിര്യാതനായി

ശ്രീ.റ്റി.വി. സോമശേഖരൻ പിള്ള



ശ്രീ.റ്റി.വി.എസ്. പിള്ള

എസ്.ബി.ഐ. പെൻഷനേഴ്സ് അസോസിയേഷന്റെ പത്തനംതിട്ട യൂണിറ്റ് അംഗം റിട്ട. മാനേജർ ശ്രീ.റ്റി.വി. സോമശേഖരൻ പിള്ള, (76) (റ്റി.വി.എസ്. പിള്ള), (എൽ.എം.262) മൂണ്ടയ്ക്കൽ കുടുംബാംഗം നിര്യാതനായി എന്ന ദുഃഖകരമായ വാർത്ത അറിയിക്കുന്നു. പത്തളം സീനിയേഴ്സ് അസോസിയേഷൻ പ്രസിഡന്റായിരുന്നു. എസ്.ബി.ഐ. പെൻഷനേഴ്സ് അസോസിയേഷന്റെ ആദരാഞ്ജലികൾ അർപ്പിച്ചു കൊള്ളുന്നു. സന്തപ്ത കുടുംബാംഗങ്ങളുടെ ദുഃഖത്തിൽ പങ്കു ചേരുകയും അനുശോചനം അറിയിക്കുകയും ചെയ്യുന്നു

ആൾ ഇന്ത്യാ എസ്.ബി.ഐ.സ്റ്റാഫ് ഫെഡറേഷൻ മുൻ സെക്രട്ടറിയും പ്രസിഡന്റുമായിരുന്ന

ശ്രീ.റ്റി.വി.ലോകനാഥൻ

ആൾ ഇന്ത്യാ എസ്.ബി.ഐ.സ്റ്റാഫ് ഫെഡറേഷൻ മുൻ സെക്രട്ടറിയും പ്രസിഡന്റുമായിരുന്ന റ്റി.വി. ലോകനാഥൻ കൊവിഡ് ബാധിച്ച് നിര്യാതനായ വിവരം അത്യന്തം വ്യസനത്തോടെ റിപ്പോർട്ട് ചെയ്യുന്നു.



ശ്രീ.റ്റി.വി.ലോകനാഥൻ

അദ്ദേഹത്തിന്റെ വിധോഗത്തിൽ ദുഃഖിതരായ കുടുംബാംഗങ്ങളോടൊപ്പം എസ്.ബി.ഐ. പെൻഷനേഴ്സ് അസോസിയേഷനും പങ്ക് ചേരുന്നു.

അനുസ്മരണം

ആദരാഞ്ജലികൾ!!

ചെന്നൈയിൽ നടക്കുന്ന സെൻട്രൽ കമ്മിറ്റി മീറ്റിംഗുകളും സർക്കിൾ കോൺഫറൻസുകളും സമാധാനപരമായും പൂർണ്ണ അച്ചടക്കത്തിലും ചെന്നൈ സർക്കിൾ പ്രസിഡണ്ട് എന്ന നിലയിൽ ശ്രീ.റ്റി.വി. ലോകനാഥൻ കൊണ്ടു നടത്തുന്നത് ഞാൻ കണ്ടിട്ടുണ്ട്. അവസാനമായി കണ്ടത് എറണാകുളത്ത് വച്ചാണ്. അദ്ദേഹത്തിന് നൽകിയ യാത്രയയപ്പു ചടങ്ങിൽ പ്രിയ നേതാവിന് വിട!

രാജഗോപാൽ, മണ്ണൂർമഠം

**ശ്രീ.നടരാജ പിള്ള.എസ്.
 (എൽ.എം.117)**



ശ്രീ.നടരാജ പിള്ള,എസ്.(94)

എസ്.ബി.ഐ. പെൻഷനേഴ്സ് അസോസിയേഷന്റെ തിരുവനന്തപുരം യൂണിറ്റ് അംഗം ശ്രീ.നടരാജ പിള്ള. എസ്. (എൽ.എം.117) അന്തരിച്ച വിവരം വ്യസന സമേതം റിപ്പോർട്ട് ചെയ്യുന്നു. 84 വയസ്സായിരുന്നു. കുമാരപുരത്തെ സ്റ്റേറ്റ് ബാങ്ക് കോളനിയിൽ സ്ഥിര താമസമായിരുന്നെങ്കിലും ഇപ്പോൾ ചെറുമകന്റെ ഒപ്പം നാഗർകൊവിലിൽ ആയിരുന്നു.

ഏലിയാമ്മ കോശി

എസ്. ബി. ഐ റിട്ട. ചിഫ് മാനേജർ ജോർജ്ജ് കോശിയുടെ മാതാവ് ഏലിയാമ്മ കോശി അന്തരിച്ച വിവരം വ്യസന സമേതം റിപ്പോർട്ട് ചെയ്യുന്നു.



ഏലിയാമ്മ കോശി

വൈദ്യതി ബോർഡ് മുൻ എക്സിക്യൂട്ടീവ് എൻ ജിനീയർ മാവേലിക്കര പോളിറ്റിക്കൽ പരേതനായ പി.കെ.കോശിയുടെ ഭാര്യയാണ്. തിരുവല്ലായിലെ മകന്റെ വസതിയിലായിരുന്നു അന്ത്യം. എസ്.ബി.ഐ. പെൻഷനേഴ്സ് അസോസിയേഷൻ സന്തപ്ത കുടുംബാംഗങ്ങളോടൊപ്പം ദുഃഖത്തിൽ പങ്ക് ചേരുന്നു.

**ആദരാഞ്ജലികൾ!!
 ശ്രീമതി.കല്യാണി പ്രഹ്ലാദ്**

എസ്.ബി.ഐ. പെൻഷനേഴ്സ് അസോസിയേഷന്റെ കണ്ണൂർ യൂണിറ്റ് അംഗം റിട്ട. ഡെ. ജനറൽ മാനേജർ ശ്രീ. കെ. ടി. പ്രഹ്ലാദിന്റെ ഭാര്യ ശ്രീമതി. കല്യാണി പ്രഹ്ലാദ് നിര്യാതയായി എന്ന ദുഃഖകരമായ വാർത്ത വ്യസനസമേതം റിപ്പോർട്ട് ചെയ്യുന്നു.




ശ്രീമതി.കല്യാണി പ്രഹ്ലാദ്

എസ്.ബി.ഐ. പെൻഷനേഴ്സ് അസോസിയേഷന്റെ കണ്ണൂർ യൂണിറ്റ് അംഗം റിട്ട. ഡെ. ജനറൽ മാനേജർ ശ്രീ. കെ. ടി. പ്രഹ്ലാദിന്റെ ഭാര്യ ശ്രീമതി. കല്യാണി പ്രഹ്ലാദ് നിര്യാതയായി എന്ന ദുഃഖകരമായ വാർത്ത വ്യസന സമേതം റിപ്പോർട്ട് ചെയ്യുന്നു. ശ്രീ. കെ.ടി. പ്രഹ്ലാദിന്റെയും സന്തപ്ത കുടുംബാംഗങ്ങളുടെയും ദുഃഖത്തിൽ എസ്.ബി.ഐ. പെൻഷനേഴ്സ് അസോസിയേഷൻ പങ്ക് ചേരുന്നു. പരേതാത്മാവിന് നിത്യശാന്തി നേരുകയും ചെയ്യുന്നു.

**ശ്രീ.വി.ഒ.ജോർജ്ജ്
 മുൻ കോട്ടയം ജില്ലാ
 പ്രസിഡന്റ്**

എസ്.ബി.ഐ. പെൻഷനേഴ്സ് അസോസിയേഷന്റെ മുൻ കോട്ടയം ജില്ലാ പ്രസിഡന്റ് ശ്രീ.വി.ഒ.ജോർജ്ജ്,

കണിയാംകുന്നേൽ കൊങ്ങാങ്ങൂർ (എൽ.എം.308) അന്തരിച്ച വിവരം വ്യസനസമേതം റിപ്പോർട്ട് ചെയ്യുന്നു. ഇടുക്കി കോട്ടയം ജില്ലകൾ ഒരുമിച്ചായിരുന്ന കാലത്ത് ശ്രീ.വി.ഒ.ജോർജ്ജ് പ്രസിഡന്റായിരുന്നു. ഭാര്യ ശ്രീമതി. മേരി ജോർജ്ജ് (റിട്ട.അധ്യാപിക) മക്കൾ ജയ്സി ഫിലിപ്പ് (യു.എസ്.എ) അഡ്വ. ബിനോയി ജോർജ്ജ് ശ്രീ.ജിൻസി റിജോ (അബുദാബി)



എസ്.ബി.ഐ. പെൻഷണേഴ്സ് അസോസിയേഷന്റെ ആദരാഞ്ജലികൾ അർപ്പിച്ചു കൊള്ളുന്നു. സന്തപ്ത കുടുംബാംഗങ്ങളുടെ ദുഃഖത്തിൽ പങ്കു ചേരുകയും അനുശോചനം അറിയിക്കുകയും ചെയ്യുന്നു.

ശ്രീ.വി.ഒ.ജോർജ്ജിനെ അനുസ്മരിച്ച
 എസ്ബിഐ പെൻഷനേഴ്സ് അസോസിയേഷൻ ഇടുക്കി ജില്ലാ പ്രസിഡന്റ്
ശ്രീ.റ്റി.ജെ.ജോസഫ്



ശ്രീ.റ്റി.ജെ.ജോസഫ്, ഇടുക്കി ജില്ലാ പ്രസിഡന്റ്

ഇടുക്കി കോട്ടയം ജില്ലകൾ ഒരുമിച്ചായിരുന്ന കാലത്ത് ശ്രീ.വി.ഒ.ജോർജ്ജ് പ്രസിഡന്റായിരുന്നു. ഞങ്ങളിൽ പലരും എസ്ബിഐ പെൻഷനേഴ്സ് അസോസിയേഷനിൽ ചേരുന്നത് അദ്ദേഹം പ്രസിഡന്റായിരുന്ന സമയത്താണ്. വളരെ വിനീതനായ ലളിത സ്വഭാവമുള്ളയാളായിരുന്ന അദ്ദേഹം. എന്നാൽ പ്രവർത്തിപഥത്തിൽ അസാമാന്യ വേഗത അദ്ദേഹത്തിന്റെ പ്രത്യേകതയായിരുന്നു. ഇടുക്കി ജില്ലാ ഘടകത്തിന്റെ അനുശോചനം അറിയിക്കുന്നു. ദുഃഖിതരായ കുടുംബാംഗങ്ങളോടൊപ്പം ഞങ്ങളും ചേരുന്നു. റ്റി.ജെ.ജോസഫ്, ജില്ലാ പ്രസിഡന്റ്, ഇടുക്കി

വി.ഒ.ജോർജ്ജ്
 രസകരമായ ഓർമ്മകൾ തരുന്ന സഹപ്രവർത്തകനു വിട ! .

അനുസ്മരണം
പി.പി.ഫിലിപ്പ്, വൈക്കം ഏരിയാ കമ്മറ്റി കൺവീനർ

എറെ പ്രിയത്തോടെ എല്ലാവരും "ഫാസ്റ്റ്" എന്നു വിളിച്ചിരുന്ന ശ്രീ വി. ഒ. ജോർജ്ജ് ജീവിതത്തിൽ ഒരിക്കലും "സ്ലോ" ആയിരുന്നില്ല.

എടുപ്പിലും നടപ്പിലും ജോലിയിലും ഭക്ഷണത്തിലും മാത്രമല്ലായിരുന്നു അദ്ദേഹം 'ഫാസ്റ്റ്' . സ്നേഹത്തിലും അദ്ദേഹം ഫാസ്റ്റായിരുന്നു. 1976 ഓഗസ്റ്റ് പതിനാറിനു അദ്ദേഹത്തിന്റെ അടുത്തു കോട്ടയം തിരുനക്കര ബ്രാഞ്ചിൽ ജോലിക്കു ചേർന്ന ഞങ്ങളെ , എത്ര ഫാസ്റ്റായിട്ടായിരുന്നു , തന്റെ വലിയ സ്നേഹവലയത്തിലേക്കു അദ്ദേഹം വലിച്ചത് സഹപ്രവർത്തകരെ ഗ്രേഡു വിദ്യാഭ്യാസങ്ങൾ നോക്കാതെ ഒരു കുടുംബാന്തരീക്ഷ ബന്ധത്തിലേക്കു അദ്ദേഹം ആനയിക്കുമായിരുന്നു . ജൂനിയേഴ്സിനെ സ്നേഹത്തോടെ "കൂട്ടാ" എന്നു വിളിക്കാനേ അദ്ദേഹത്തിനു അറിയുമായിരുന്നുള്ളൂ. അദ്ദേഹത്തിന്റെ സൗഹൃദ സ്വഭാവം പല അടുത്ത സുഹൃത്തുക്കളെയും നേടി കൊടുത്തിരുന്നു. ചായക്കും കാപ്പിക്കും ഭക്ഷണത്തിനും പങ്കു ചേരുക അദ്ദേഹം എറെ ഇഷ്ടപ്പെട്ടിരുന്നു. കഴിച്ചു കഴിയുമ്പോഴേ , അതിന്റെ ഗുണഭോഷങ്ങൾ വളരെ രസ കരമായി വർണ്ണിക്കുമായിരുന്നു. ഈ വിധ ഗുണങ്ങൾ അദ്ദേഹത്തെ എന്നും ഏവർക്കും ഒരു അടുത്ത മിത്രമാക്കിയിരുന്നു.

തന്റെ സ്ഥാപനത്തോടും ജോലിയോടുമുള്ള അദ്ദേഹത്തിന്റെ പ്രതിബന്ധത അനുകരണീയമായിരുന്നു .

പണമിട്ടു കളിക്കുന്ന ബാങ്കുജോലി പരാതികളും തെറ്റു കുറ്റങ്ങളുമില്ലാതെ വിശ്വസ്തതയോടു ചെയ്തു തീർക്കുക, ഈശ്വരാനുഗ്രഹമാണ്. ആ ദൈവാനുഗ്രഹം അദ്ദേഹത്തിനു ധാരാളമുണ്ടായിരുന്നു. ജോലിയിലെ കൃത്യത ക്കും സ്പീഡിനുമുള്ള വ്യഗ്രതയായിരുന്നു വി ഒ ജോർജ്ജ് എന്ന ബാങ്കു ഓഫീസറെ ഫാസ്റ്റാക്കിയത് .

തൊഴിൽ രംഗത്തെ ഐക്യബോധത്തിന്റെ ആവശ്യം കണ്ടറിഞ്ഞിരുന്ന അദ്ദേഹം എസ്.ബി.ഐ. പെൻഷനേഴ്സ് അസോസിയേഷന്റെ കോട്ടയം ജില്ലാ പ്രസിഡന്റായി സന്തോഷപൂർവ്വം സേവനം ചെയ്തിരുന്നു. രോഗശയ്യയിലായിരുന്ന കാലയിളവിൽ ക്ഷമയോടും സ്നേഹത്തോടും കൂടെ അദ്ദേഹം സഹനങ്ങളെ ഏറ്റുവാങ്ങിയിരുന്നു.



ഇന്നിപ്പോൾ " ഞാൻ നല്ല ഓട്ടം ഓടി " എന്നു നമ്മുടെ പ്രിയപ്പെട്ട ജോർജ്ജ് സാറിനു പറയാം. നിത്യതയുടെ കിരീടം അദ്ദേഹം അണിഞ്ഞു കഴിഞ്ഞു എന്നു നമുക്കിന്നു സമാധാനിക്കാം. കോവിഡിന്റെ സഞ്ചാര സ്വാതന്ത്ര്യ നിഷേധമല്ലായിരുന്നെങ്കിൽ അദ്ദേഹത്തിന്റെ ഭൗതികശരീര ത്തിനു ചുറ്റും ഇന്നും (11-08-20) നാളെയും SBI കുടുംബാംഗ ണ്ങൾ തടിച്ചു കൂടിയേനെ. ശാരീരിക സാന്നിദ്ധ്യമില്ലെങ്കിലും നാളെ അദ്ദേഹത്തിന്റെ ബാങ്കു സഹോദരങ്ങൾ ആന്തനാ എല്ലാ ചടങ്ങുകളിലും പങ്കു കൊള്ളും.

ഈശ്വര സന്നിധിയിൽ ഒരിക്കൽ ഒന്നിക്കാം എന്നു പ്രത്യാശിച്ചു കൊണ്ട് അദ്ദേഹത്തിനു നിത്യശാന്തി നേരാം .



പി.പി.ഫിലിപ്പ്

ശ്രീ.എം.ഡി.അഴകൻ (77)

മുൻ എസ്.ബി.റ്റി. ജീവനക്കാരൻ ശ്രീ.എം.ഡി.അഴകൻ (77) സൗത്ത് കല്ലറയിലുള്ള വസതിയിൽ അന്തരിച്ച വിവരം വ്യസനസമേതം റിപ്പോർട്ട് ചെയ്യുന്നു. ബാങ്ക് എംപ്ലോയീസ് ഫെഡറേഷൻ നേതാവും സി.പി.ഐ ലോക്കൽ കമ്മിറ്റിയംഗവുമായിരുന്നു. സംസ്കാരം ഓഗസ്റ്റ് 15 ന് ശനിയാഴ്ച 11 മണിക്ക് വീട്ടുവളപ്പിൽ നടത്തി.



എം.ഡി.അഴകൻ

ഭാര്യ ശ്രീമതി. കാർത്തി. മക്കൾ വി. എ.അജിത്കുമാർ (കെ.എസ്.ആർ.റ്റി.സി) ഡോ. എ. സുമ (സയന്റിസ്റ്റ്, ഐ.സി.എ.ആർ) എസ്.ബി.ഐ. പെൻഷനേഴ്സ് അസോസിയേഷൻ സന്തപ്ത കുടുംബാംഗങ്ങളുടെ ദുഃഖത്തിൽ പങ്കുചേരുകയും പരേതാത്മാവിന് നിത്യശാന്തി നേരുകയും ചെയ്യുന്നു.

വി.ജി.രാമചന്ദ്രൻ പിള്ള (71)

എസ്.ബി.ഐ. റിട്ട. ഉദ്യോഗസ്ഥൻ വാഴയിൽ മലയിൽ വി.ജി.രാമചന്ദ്രൻ പിള്ള (71) നിര്യാതനായി എന്ന ദുഃഖകരമായ വാർത്ത അറിയിക്കുന്നു.



വി.ജി.രാമചന്ദ്രൻ പിള്ള

ഭാര്യ വിലാസിനിയമ്മ. മക്കൾ ശ്രീദേവി (കാനഡ) ശ്രീരജ് (സൗദി) മരുമകൻ രഞ്ജിത്ത് (കാനഡ) എസ്.ബി.ഐ. പെൻഷനേഴ്സ് അസോസിയേഷൻ സന്തപ്ത കുടുംബാംഗങ്ങളുടെ ദുഃഖത്തിൽ പങ്കുചേരുകയും പരേതാത്മാവിന് നിത്യശാന്തി നേരുകയും ചെയ്യുന്നു.

അന്നമ്മ (85)



ശ്രീമതി. അന്നമ്മ

എസ്.ബി.ഐ. റിട്ട. ചീഫ് മാനേജരും എസ്.ബി.ഐ. പെൻഷനേഴ്സ് അസോസിയേഷൻ കോട്ടയം ഏരിയാക്കമ്മറ്റി ജോയിന്റ് കൺവീനറുമായ കാക്കനാട്ട് അഡ്വ. കെ.ജെ.വർഗീസിന്റെ ഭാര്യ മാതാവ് അനമ്മ (85) നിര്യാതയായി എന്ന വാർത്ത വ്യസനസമേതം റിപ്പോർട്ട് ചെയ്യുന്നു. സെന്റ് ജോൺസ് ഓർത്തോഡോക്സ് കത്തീഡ്രൽ മുൻ വികാരി പരേതനായ ഫാ.പി.പി. ഗീവർഗീസിന്റെ ഭാര്യയായിരുന്നു. പരേതാത്മാവിന് നിത്യശാന്തി നേരുന്നു. എസ്.ബി.ഐ. പെൻഷനേഴ്സ് അസോസിയേഷന്റെ ആദരാഞ്ജലികൾ!

ആർ.ഗോപിനാഥൻ നായർ (LM.4008)



ആർ.ഗോപിനാഥൻ നായർ (4008)

എസ്.ബി.ഐ. പെൻഷനേഴ്സ് അസോസിയേഷന്റെ പത്തനംതിട്ട യൂണിറ്റ് അംഗം ആർ.ഗോപി നാഥൻ നായർ (LM.4008) പടിയറകിഴക്കേ തിരി, വള്ളിക്കോട്, പത്തനംതിട്ട) അന്തരിച്ച വിവരം വ്യസനസമേതം റിപ്പോർട്ട് ചെയ്യുന്നു. എസ്.ബി.ഐ. പെൻഷനേഴ്സ് അസോസിയേഷന്റെ പ്രണാമം!!



**പത്രാധിപസമിതി
രക്ഷാധികാരി**

ശ്രീ.മാത്യു അടയ്ക്കമുണ്ടക്കൽ

മാനേജിംഗ് എഡിറ്റർ
ശ്രീ.എം.ജി.രാഘവൻ
 ചീഫ് എഡിറ്റർ
ശ്രീ.പി.പി.ഫിലിപ്പ്
 പത്രാധിപ സമിതി അംഗങ്ങൾ
 പി.എം.ജേക്കബ്
 സി.പി.മാത്യു
എം.പി.പുഷ്കരൻ
 സി.കെ.വിശ്വനാഥൻ നായർ
 ഈശോ ചെറിയാൻ
 ജോൺ വി. ചെറിയാൻ
 ജോസഫ് ജോൺ
 ത്രേസ്യാമ്മ ആന്റണി
കെ. കെ.പാപ്പച്ചൻ

P.S: ഇതിൽ പ്രകടിപ്പിച്ചിരിക്കുന്ന എല്ലാ
ആശയങ്ങളും അഭിപ്രായങ്ങളും
എസ്.ബി.ഐ. പെൻഷനേഴ്സ്
അസ്സോസിയേഷന്റെ
ആയിക്കൊള്ളണമെന്നില്ല.